


LUBĀTIKO LWA KIPĀNGA

 Apa, ngimba ugwe kusanukila—kukisanusya ikyene? Ena, a-ha...?...[Ubuyo busitakandu pa tepi—Nsimbi.] Ugwe uyege gwakwitendekesya ukusimisa ifyene. Polelo, akabalilo kako, une nguyuganiaga untu gwangu kwa ugwe, bo *ulo*. Muketile? Muketile? Mwe, ukuyūgānia untu gwangu kwa ugwe. Ugwe...[Unkundwe ikuyoba, “Akabalilo kaki ugwe kulonda une ukubomba ikyene?” Unkundwe uyungi ikuyoba, “Umwene alinkuti, ‘Niongotola ikyēne kyāsye.’”]

Bakundwe, uswe tukōlile u lukomano ulu palikimo apa ikilo iki ku nongwa ya kumanya mūmo ikyo ukubōmbēla i Kipanga kya Kyala gwabumi, iki, uswe tukwitika ukuya kiyabo kya Kipanga iki.

² Une ngulōnda, ikīndu kyākwānda, une ngulōnda ukuyoba ukuti mu bwēndelo bwāngu ukusyūngutila nkisu kypāsi, bo mūmo une mmanyile, ubu bo bumo mwa buyo ubwamwambepo ukukinda-fyosa kūko ugwe kwipilika u Mbepo gwa Kyala ukukinda ubuyo bulibosa ubungi une mmenye. Une nāli na mabuyo mabili agāngi mu līnogōno aga gālisibile ukuya, lōli mpaka na lino uswe—uswe tutikuboneka ngati tukugabona amabuyo gala; bumo mwa gēne bubūkile mu kipāngānio, kangi ubūngi buli—buli mu luko lwa kugwa.

³ Popāpo une nākōleligwe mmayolo kangi kyāli—kyālimbūligwe une ukuti umwe mwēsa mwālōndāga u lukomano ukundālūsya une amalālūsyo aga ukufwāna ni mbōmbo syīnu nkipānga iki, kangi une...ikyo kyo iki une njilile apa ikilo iki, ko...kangi uku—uku bātika i kipānga, pamo ukupa kwa umwe ifīndu ifi une ngwīnogōno ukuti—ukuti kyo iki kyo kyakulōndigwa ukupela ikipānga iki ukukīndilila nkyēni.

⁴ Bakundwe, une ngusisimikisya ukuti umwe mukusyagania isyo, mumo une ndendikepo ubuyobelo ubu ukufwana na ubu ukuya buyo ubwamwambepo. Ubwēne bukaya buyo bunywāmu ukukīnda nkīsu, kangi ubwēne bukaya iki uswe tuli nabo abākwimba ukukinda-bosa, abalāta ukukīnda-bosa, kangi abaywēge ukukinda-bosa, pamo abayobelo mu ndimi ukukīnda-bōsa, ni fīndu ifi fikaya ikyēne mma, loli ikyene kyo kyakubagilila kya Mbepo uyu ikubombela apa mu kipanga iki. Kangi, mpaka na līno, une ngulōnda ukutūfyā nukupālisya Nkundwe Neville, kangi—kangi umwe bakundwe apa, basūbiligwa, na badiakoni, kangi u nkulumba gwa sukulu ya Ndungu, kangi fyōsa, panongwa ya—panongwa ya ifi umwe mubombile mukutūla ukkukyūnga iki i njila iyi. Ulwēle lwāli lwīputo lutali lwa une, kangi i kinyonywo ukufuma ndi

ndumiana, ukukêta i kipanga kibîkîgwe mu lubâtiko kangî kikyûngigwe ndubâtiko.

⁵ Lilino, akabalilo kako uswe twāsaiyilâga ikipanga, une nababulile umwe, “Pitasipo pa nini une nâli nakyo ikindukimo ikyakuyoba kwa umwe akabîkilo ka findu ndubâtiko, injila ikyêne kibagile ukwëndêla.” Kangî umwe mwândilepo... ukufuma pakusôkâpo apa, uswe twâli na babômbi na fyosa bo ifyo. Loli lilino, Nkundwe Neville ukuya itolo nnini pakati pitu, ingilaga pakati pa uswe, une nâlinogwîne ikyêne kikuyaga kinunupo kuli u Nkundwe Neville ukufikapo ukwiyikasya kanunupo mu Lwitiko bo ngâli une ukutwâla ifindu fya luko ulu bo mûmo une ndi pabupipi ukubômba lilino. Loli lilino, ukufuma papo une ngusyagania ukuti umwene ukufika kanunu ukuyêngigwa mu Lwitiko, kangî ikupilikisya iki Ikimanyisyo kili, kangî—kangî aboombile ikiyabo kya unketi unsûbilîgwa kwa Kristi nukukolelela iki uswe tukwitika ukuya Bwanaloli, une ngwinogona iyene yo sala lilino, kikuyaga kabalilo kanunu, ukunsegelela umwêne mu i...kangî pakati pa umwe bakulumba ni findu apa ifya kipanga, ukuti umwe mubagile ukwêga imbâtiko isi nukusikûmbukila isyêne, isyêne syo nnunu-ukukînda isya bumanyi bwângu pankyêni pa Kyala. Kangî polelo une ngubaketa umwe ukupimba ifindu ifi panja injila iyi une nguyobela ifyene, panongwa yakuti umunduyumo ikufimbilisigwa ukuya ntu ukusyungutula apa. Umwe mukufimbilisigwa ukuya nagwe... .

⁶ Lilino, une ndikugela ukupôka ubulagili pamo ikindukimo bo ikyo, lôli, umwe muketile, u nnyâmbâla pamo kalikôsa ni mitu mibili ku kyêne, ikyêne—ikyêne kitikumanya akabûkîlo. Kyala akâlîmo siku ni mitu mibili ku Kipanga Kyake, Umwene akâbombilêmo siku, ikylene kyo ntu gumogwene. Umwêne akabalilo kôsa âbômbâga mu ngulilo yiliyôsa bo uswe tufûndîle ukukînda mMasimbo, alipo akabalilo kalikôsa yumoywêne u mûndu uyu Umwêne ikubômba nagwe. Panongwa yakuti umwe mukuya na banyambala babili, umwe muli ni fundo ibili. Kangî ikyeene kibagiile ukwiisa ku naloliloli yumo ugwabumalikisyo, kangî naloliloli gwangu yo Lisyu, i Baangeli. Kangî ukuya ntimi apa ugwa kipanga, u naloliloli gwangu yo Lisyu, kangî une ngulonda... .Une mmenye umwe, bakundwe bitu, umwe mu luko lumo mukukêta kwa une ukuya naloliloli gwînu ku fiki... .akabalilo kosa aka une ngukongesya Kyala, mumo Pauli âyobelaga mu Lisimbo, “Ugwe kungôngesya une, mumo une ngukongesya Kristi.”

⁷ Kangî polelo une ngugûlilaga umwe bakundwe, pa kabalilo kalikosa aka umwe mukumbona une ukusôkapo ukufuma ku Lisimbo ili, ukwîsa kwa une mbutîtu nukumbûla une kûko une ndi nsôbi. Une ndikupasya kali ugwe uli yumo mwa balindililahela pamo i... .pamo linga ugwe uli mpyagilaji, kali ugwe uli ywani, ugwe uli pa mbombo kwa une, ukuya

nkundwe mwa Kristi, ukumbula une akabalilo kako une nsobile Mwamasimbo. Linga lilipo i lilāluso, unko uswe twitūgasye pāsi nukwāmula ikyēne, palikimo.

⁸ Kangi iyo yo nongwa ugwe gwīsīle, une ngusakikisya, kwa une ikilo iki, mwālindwālīle une muno, yo nongwa yakuti galipo amalāluso apa aga kikuboneka ukuya kulāluso umwe mu līnogòno līnu kulī ifīndu ifi une ndinafyo—ndinafyo apa. Lilino kumbukila, bakūndwe, une ngamanya. . . sikayapo ingamu sisainīgwe ku lililyōsa lwa ama tikiti aga, lōli. . . kangi agēne gasimbigwe, kangi une ngabagila. . . komma ukumanya yūyo āsīmīle agēne, lōli agēne go malāluso aga gali pa līnogóno līnu, kangi une ndi apa ukwāmula agēne kubununu-ukukīnda ubwa bumanyi bwāngu.

⁹ Kangi kumbukilaga, Kyala ikungetesya une ukukéta ukuti une ngusyala mu Lisyu. Kangi une ngubaketa umwe ukuti mukubomba i Lisyu, muketile, muketile, mu kipanga iki. Kangi ukukyunga ikyene kyamwambepo, kabuno, kumbukilaga, gōsa a maka ga—ga kitāngalala ikyangīsi ikya Sētāno gisakusyūmbutigwa ukulwāna na ugwe bo ugwe kwānda ukukula mwa Ntwa. Kangi umwe mukufīmbilisigwa ukuya basikali, komma itolo bingisigwa balululu. Umwe mwe basikali babukusi lilino, kangi mumanyisigwe ukulwa. Kangi Sētāno isakwīsāga pakati pa umwe, ukutēndēka umwe ukukānikāna na yumo nu nnīne linga umwēne abagīle. Nsanusilaga umwene itolo nakalinga; umwe mwe bakundwe; kangi ikyene yo ndugu. Kangi uswe tuli apa ukukolelela u lugelelo mu kabalilo aka ka Bwēlu bwanamayolo, ukuti, akabalilo kāko ikīsu kifītīsīgwe kangi ikitāngalāla kya kipānga kyōsa kikubūkāga mu Lukomano lwa Fipānga. Kangi lululu ulu abēne bisakugela ukupayika ikimanyilo pa kifigo iki apa, “Kigalike!” Kangi polelo uswe tukubūkāga ukwāgana nu mabuyo agāngi, panongwa yakuti abene naloliloli bisakwīgalaga ifipanga ifi amasiku aga linga uswe tutikwega ubung’wāle bwa kinyamana. Kangi uswe tukusūbila pa kusyāla babwanaloli kwa Kyala mpaka bufwe bukwābula uswe bābuke, kangi ikyo kyo iki uswe tukulōnda ukubōmba.

¹⁰ Lilino nukutalula ku. . . Kangi une mbagīle ukusuma, ukuti linga siku akabalilo kalikōsa aka ifīndu ifi fikwīsa mu lilāluso, ukuti i tepi iyi yibagile ukukinigwa pankyeni pa benekaya ba kipanga iki, muketile, ku ngomano syīnu, pamo u lukomano bo lukīsa, bo itolo u bo lukāli u lukomano. Niongotola i tepi iyi pa kangi nukuyikina iyene! Kangi ikilundilo apa kili pilikisyaga ukuti abanyāmbāla aba bapīnyigwe pa mbombo kwa Kyala, ukuya lufīngo lwābo mu kipanga iki, ukutūla ukukolelela ifūndo isi. Ugwe ubagīle ukusitakwitikisania na syēne; kangi linga une ngukwitikīsa ugwe ukwēndesya ikyēne, polelo une nisakukānikāna na ugwe. Uswe tukufimbilisigwa ukuya nubufimilofīndu pabuyobumo kūko kukufimbilisigwa

ukuya kyabumalikisyo. Kangi ikinunupo-ukukinda iki une nkimenye, une ngupaga ikyene pāsi pa Mbepo Mwikemo, ukundeka Umwene ayege Kyabumalikisyo kyangu. Kangi unko i tepi iyi yiyēge kyabumalikisyo kyīnu pa malāluso ya.

Lilino, ilyakwanda lyo:

220. Ngimba i kipānga kisakubōmbelaga bulebule ukufwana ni ngōlōlo kuli ubutuli bwahela bwa...kuli fyākulya ni fyakufwāla? Fiki—fiki fyakubōmba, ngima fiki—ngimba fyo fiki ifi ikipānga kikufimbilisigwa ukubōmba?

11 Lilino uswe tukusyāgānia ukuti i kipānga kili ninōngwa kuli bāke bēne, kuli a benekaya apa aba kipānga, uswe twe lōsaa tuli ninōngwa mumubutali bo mūmo uswe tuli ni fyakufūmbwa ukubapa abēne nafyo. Uswe tuli tukumeleligwa kuli bitu twibēne, ikyo kyo, abikasye, benekaya bakindilisi ba kitēmba iki aba bikwisa apa kangi bikwipūta na uswe. Uswe tuli bapinyigwe pambombo ku bēne, ukuya bakūndwe na bakulumbu bitu aba basisimikisye ukuya benekaya bitu aba kibūnganio iki.

12 Lilino, uswe tukusyāgānia ukuti filipo maelifu-elifu ikilo iki kisita ifyakulya, kisita kafwālo, kangi uswe tubagile ukugana ukuya bakubagila ukutula ikibugutula kyōsa kya bēne, ukubōmba kilikyōsa uswe twabagile; lōli muhela uswe tukabagila ukubōmba ikyo, uswe tukabagila ukutūla ikisu kyōsa ikypāsi. Lōli uswe tupinyigwe pa mbombo ku bitu twibēne. Kangi une ngwinogona, mu ikyo, kangi polelo linga uswe tuli nakyō kalikosa kasyēle aka umwe mwābagile ukusāngula ku bāndu aba bakaya benekaya apa ba kipānga iki, ikindikimo iki umwe mwabagile ukupa ku bēne, ikyēne kibagile ukufwānikisigwa pakati pa kibugutula kya badiakoni.

13 Abadiakoni bo babo aba—aba babagile ukwāgana nu bupīnge ubu, pamo ulutamio ulu, ndigi; panongwa yakuti mu i Bāngēli akabalilo kāko ulukānikano lukwīsapo ukufwana ni kyākulya ni kyakufwāla, na fyōsa bo ifyo, mu Buku gwa Imbombo, abēne babakōlile abatumigwa mula ukufwāna ni kyēne, kangi abēne balinkuyoba, “Būka kalōndēsye kuli mwibēne abanyāmbāla bahano-na-babili ba kapango ka bwanaloli-ndumbula, kangi bīswile na Mbepo Mwikemo ukuti abēne babagile ukukēta ku findu ifi. Panongwa yakuti uswe tukwīpaga twibene kingikingi ku Lisyu lya Kyala nu lwiputo.”

14 Kangi iyene yikaya mbombo ya ntimi ukuyikēta panja ku...panongwa ya fyakulya na fyosa. Ikyo kibagile ukuya ukwisila mu badiakoni. Ikyēne kikaya balindililahela, ikyēne yo mbombo ya badiakoni ukubōmba iki. Kangi polelo iki kibagile ukuya...Kumbukilaga mu i Bāngēli, abēne basāngulilāga ku bābo bēne, aba Griki kangi aba—kangi aba Yuda, kūko ulukānikano lwālīsilepo ukuti yumo apīgwa ikyākōngelelāpo panini ukukinda uyūngi, lōli ikyēne kyāli bāndu aba bāgulisīsye fyōsa ifyōmbo fyābo nukupa ikyēne mu kipānga kuli ukutūligwa

kwāke, kangi polelo uku—ukuya kiyabanisigwe nkati mwa bēne mbufwāne. Kangi pala pālipo ulukānikano ulunīni lwīsilepo, kangi pala pāli kūko uswe twāli nabo abadiakoni bakwānda. Kangi iyo yo yimo mwa mbōmbo syābo, ko kubōmba ikyo.

¹⁵ Une ngwīnogōna ukuti, ukuya bītu twībēne, ukuya bāndu bītu twībēne, uswe tubagile ukubapākisya abēne. Kangi ikyēne kibagile ukutwālīgwa nkati, ukwīlūmbusya kulikōsa, ku gwapakikota gwa kibugutila kya badiakoni, kangi polelo ikyēne kibagile ukufwānikisigwa ni kibugutila kya badiakoni nukukēta iki abēne babagile ukubōmbapo pa kyēne. Kangi fyōsa fya findu ifyo ifi fyo fyakufwāla, kangi fyākūlya, kangi ubutūli bwahela, pamo kilikyōsa ikyēne kili, fibagile ukwisa ukwisila ku badiakoni. Polelo abadiakoni, akabalilo kāko abēne bikwīnogōna ukuti abēne bali—ukuti abēne bali. . . iki abēne bikubōmbaga ngapo isya ikyēne, polelo ikyene kibagile ukutwālīgwa polelo ku—kwa mpayafyuma, ukukēta linga u mpayafyuma abagile akabalilo aka ukuhōmba iki kyākuti ubwīnga bwa hela, pamo—pamo ukūla ifyakufwāla ifi, pamo kilikyōsa ikyēne kili ku ikyo. Lōli i—i kipambo kya badiakoni bikufimbilisigwa ukwāgana pa ikyo, kangi ikyēne kitikubūka ku balindililafyūma pamo ku ntimi. Ikyēne kyo kīndu kya badiakoni, mulimosa.

Lilino, polelo, i lilāluso lyabubili.

221. Ngimba ikyēne kyakufwāna ukuyoba pabwēlu ukufuma pa kigemo ukuti indimi ni sanuso fikufimbilisigwa ukubōmbigwa mu lukomano bo bukāli ububōmbelo?

Ilyo lyo lilāluso lyakibili pa katikiti aka ka kakalatasi aka une ndinako apa, aka ka kakadi kanini.

¹⁶ Lilino, iki kyābagile ukufwana nu ntimi apa, muketile. Panongwa yakuti umwene—umwene, ukufuma pa fyosa, pamwanya pa kiyabo ikyamwambepo, umwene yo ntu gwa ikyo. Abadiakoni ba sikali mu kipānga, ukukyūnga ulubātiko kangi ukupākisya ifindu ifi, kangi ukulyēsya abalōndo, na fyōsa bo ifyo. Abakyungahela bali pa hela ni nyumba; ifyo fyo ifi abene bikupākisya. Lōli u ntimi yo ali pamwanya u—u kuketesya kwa kiyabo kyamwambepo, kangi iki kikubūka kwa ugwe, Nkundwe Neville.

¹⁷ Lilino, pala. . . akabalilo kamo aka kakindilepo akabalilo kāko ulubātiko lwabīkīgwe, i kipanga. Une nalōli ngwitika mu kuyobela nu ndimi, nu kusanusya, kangi fyōsa ifikūngilwa fyamwambepo ifi fifwīkīgwe na Kyala ukuya nkipānga. Loli uswe tukwitugasya mu lisiku mumo ukwene kwāyilīle mu kabalilo ka i Bangeli, kuko ifipanga. . . Lilino, umwe mukukētēsya Pauli, umwēne ālyālīle i kipanga ku Efesi, i kipanga kya Efesi, iki kyāli kipanga-kanunu kyayengigwa. Ngimba umwe mwākētēsīye? Uswe tukwitika ukuti Pauli, kangi naloli ayobile mumo mwene, ukuti umwene āyobile mu ndimi

nyingi, kangi uswe tumenye ukuti umwene áli ni fyabupi fya ndimi. Komma isi umwène ámanyile, lóli sila sísyo mwámbeпо syapégigwe ku mwène, panongwa yakuti umwene ikuyoba ikyene mu Bakorinti pala. Kangi ukuti tupoke akabalilo, une ndikusanukila itolo mma mu i Bangeli nukulibala ilyene kwa umwe, panongwa yakuti ikyène kibagile ukuténdeka ubwítùsya bwítu—bwítu apa ukuya butali fiyo, kabuno une ngaya na kabalilo kíngi fiyo mma. Kangi lilino...lóli itolo ukuti umwe mubagile pabwèlu ukuketa.

¹⁸ Lilino, Pauli nasiku akabalilo kamo áfimbilisígwe ukuyoba ku kipanga kya Efesi pamo ku kipanga kya Roma, pamo kilikyosa kya fipanga fila, ukufwana ni fyabupi fyabo ifyamwambepo, ukufwana ukubabika abene ndubatiko. Lóli umwène nalóli áfimbilisigwàga ukuyoba ku Bakorinti ukukíndilila isya ikyene, panongwa yakuti abène bakipelile ikyène ukuya nóngwa akabalilo kósa. Kangi Pauli áyobíle, akabalilo káko umwène ikwisa pakati pa bène, linga abène básyágénie ukuti yumo áli nu lulimi kangi yumo áli nu lwímbo, kangi umwène alinkupálisya u Ntwa panongwa ya fyosa ifyabupi fyabo ni findu bo ifyo. Kangi linga umwe mwisakukétésya mu ntu gwákwánda pamo gwakibili gwa Bakorinti, Pauli ababulaga abène, pabuyo-na-pabuyo, iki abène báli mwa Kristi, mūmo umwène...abène báli pabuyo-na-pabuyo mwa Kristi.

¹⁹ Kango bo umwène ababúlile abène, polelo ngati táta umwène alinkwítikisya unkyapi pási pa bène, nukuyoba, “Une ngupilika kulipo ulukanikano pakati pa umwe, kangi une ngupilika ukuti umwe mukugála pa mesa ya Ntwa.” Umwène akabafúlaga ikikristi abène; kangi komma umwe bakúndwe ukubómba ikyo, ukubafúla-ikikristi abène, loli iyene yo njila iyi abene bikwiyila bene mu nyumba ya Kyala. Uko ko kuko ikyene kili.

²⁰ Lilino, une mbagile ukuyoba iki, ukuti mumo Pauli ugwa iyolo áyobile, ukuti, “Akabalilo kako umwe mukwisa palikimo, linga yumo ikuyoba, unko uyungi yumo asanusye. Akayapo undingania nayumo, polelo kolelela ulutengano lwáko. Lóli linga alipo unsanusi...”

²¹ Lilino, une ngētésisye i kipānga apa, kangi une mbabwène umwe mukukula, kangi une ngētíle fíngi ifikúngilwa fyamwambepo fikubómbela mwa umwe. Nubwanaloli-ndumbula, yumoywene une nafimbilisigwaga ukwisa kwa Nkundwe Neville ukufwana ni Lisyu ukufuma kwa Ntwa, ukunsoka umwène pa kindukimo iki umwène abómbaga.

²² Kangi linga une...linga u Ntwa alinako...U Mbepo Mwikemo ambelile une ukuya nketesi-mosa gwa Ntmo, polelo iyene yo mbombo yangu ukubabula umwe u Bwanaloli. Kangi une ngupalisya fiyo kwa Nkundwe Neville, umwène ápilikisyága

ku Bwānalóli. Une mbagíle ukuyoba itolo Ikyēne mūmo Umwēne ikumbulíla une.

²³ Lilino, pa iki, bo une ngētesísye ikipanga kyīnu kikukula, kangi ngekētésisye ikyēne. Kangi nkipanga, apa yo njila iyi uswe twālinakyo ikyēne kubwāndilo, kangi iyi yo njila uswe—uswe tukulōnda ikyēne kangi.

²⁴ Lilino, linga umwe mutikukētésya, akabalilo kāko a bāna . . . Ikindu kyākwānda u mwāna ikubōmba ko kugela ukuyoba akabalilo kāko umwene akabagíla ukuyoba. Muketile? Umwēne ikutēndéka ikilūndiko kya ukulalata, kangi njwēgo, kangi—kangi na fyōsa bo ifyo, loli umwene ikwinogona umwene itolo . . . umwene abagile ukuyoba ukukīnda u ndumbilili pa kabalilo kala. Ena, uswe tukwaga ukuti komma mwene mbumi bwakipeligwa, loli uswe tukwaga ikyo mbumi bwamwambepo mōpe. Akene ko kamo *akanini*. Kangi linga ugwe kugela ukutalusya a kāna kala nu kukalupulamo akēne panandi panongwa yakuti umwene yo “ikung’ungu’sya” nukugela ukuyoba, ugwe kwisakukōnānga a kāna aka. Muketile, kangi ugwe kwisakumfulasyága umwene. Kangi ikyene kyo kinunu ukukinda ukundeka u mwāna yula akulege akabalilo kanini mpaka umwene naloliloli abagile ukuyoba amasyu gake amatalusye, kangi polelo mbula umwene *akabalilo kaka*. “Komma akabalilo kāko u bāba ikuyoba pamo akabalilo kāko u māma ikuyoba.” Lōli akabalilo kāko akēne ko kabalilo kanunu, unko umwēne ayege nu buyobe bwāke. Ngimba umwe mukumbilika une? Lilino, unko umwene ayobe akabalilo ka umwene kakwāisa ukuti ayobege.

²⁵ Lilino, linga une nāli nakyo siku kalikōsa aka kāfumile ukuya mwīfwa mu nyōfu gwāngu, panja mu ngōmāno, umwene yo munduyumo ikufyuka akabalilo kako une nguyoba kangi polelo ukupa indumi mu ndimi nukubongotola u Mbepo. Une itolo nisile ukufuma ku lukomano mu New York na mabuyo amakindanekindane kūko a balumbilili bikukileka kila kikindililége, kabalilo ukufuma pa kabalilo, kangi ikyēne kyo nakimo lōli—lōli ubufuluganike. Muketile, akabalilo kako Kyala ikubombela mu lukindi lumo ulwa linogono, Umwene . . . ikyene kikuyaga—ikyene kyayaga . . . Umwene ikuponjolaga ububombelo Bwake Mwene, linga Umwene ikugela ukuya nu lukindi lwa linogono kwa ugwe, ku kilundilo, ukutēndéka ukukōléla kwa pakigemo kangi i kindukimo kikwisamo.

²⁶ Ukwēgeléla itolo, bo ulu. Uswe twitūgesye pa mēsa, tukuyoba, kangi uswe tukuyoba isya Ntwa. Kangi umwāna ikubopa mula ku mēsa, nalōli mbibimbibi, ikwēga lōsa ulutego mōsa ukufuma ku iki uswe tukubōmba, kangi ali, ikulalata, ikuywēga mōsa, “Tata! Yūba! Mwe! Mwe! Une itolo ndikile ukuhōsya pāsi ku mpila! Kangi uswe tukubōmba kyosa *iki, kila*, kangi *ikingi!*” Kangi akabalilo kāko uswe twāli palapala pa ikimanyisyo kya palapala—pāsi ikisisya. Lilino, umwēne ikutika

u kuhōsya, ikyo kyo kili kanunu mōsa; ku lukino lwa mpila gwa bēsi, ikyo kyo kili kanunu mōsa. Loli umwene ali panja pa lubātiko akabalilo kāko umwene ikukonyolelamo pa ndumi iyi uswe tukuyobelapo. Unko umwēne agūlile mpaka akabalilo kāke kangi polelo atubūle uswe iki umwēne ābōmbile ku lukino lwa mpila gwa bēsi.

27 Lilino, ikyo kyo itolo kindu kilakila iki uswe tukwāga ni fikūngilwa umwīsyūgu. Iyo yo nongwa Kyala akabagila ukusūbila ifikungilwa fingi fiyo ifyamwambepo na bandu, abene batikumanya ukulagila ifyēne. Ikyo kyo iki kyo lutamio umwīsyūgu, inōngwa iyi uswe tukaya nafyo ifīngipo ukukīnda uswe tukuli nafyo.

28 Kangi uswe nalōli tukwāga kilipo ikilūndiko kya kwegelelana kwa fikūngilwa fyamwambepo. Lōli une ndikwītika ukuti kili *lūlo* apa mu kipānga kyītu. Une ndigwakupālisya panongwa ya ikyo. Une ndikwītika ikyēne kyo kwegelela na panandi. Une ngwītika uswe tuli ni fyabupi ikyānaloliloli, loli uswe tukufimbilisigwa ukumanya akalagilo ka fikungilwa fila.

29 Kangi polelo akabalilo kako ugwe kubuka ukubomba ikindukimo ikinunu...Itolo ngati ugwe gwabōmbelaga kwa bwāna yumo kangi ugwe gwālyāndileko pa kwānda kwa mbombo yāko kangi ugwe gwāli gwakwīgana ukwēga ubutumigwe, polelo u bwāna āli nu lusūbilo mwa ugwe nukūmilisya ukukufyūsya ugwe ku ofesi iyapamwānyapo akabalilo kōsa.

30 Lilino, une ngwitika ukuti akabalilo kala katikile i Branham Tabernacle, ukumanya iki...ukwega ifikungilwa ifi Kyala ikutupa uswe, ukuti Kyala abagile ukutusubila uswe ni kindukimo kyōpe ikinywamupo ukukinda iki uswe tuli nakyo. Loli uswe tukabagila ukubuka nkyeni...kangi umwe mukuketa u nnyambala uyu akabalilo kosa kufimbilisigwa ukumbula umwene na filifyosa. Kangi kumbukilaga, “U mbepo gwa basololi ukwīlāmbika ku nsololi,” likuyoba i Lisimbo. Akabalilo kāko ugwe kukēta u nnyāmbala uyu kufimbilisigwa ukufūnda, pamo u nkīkūlu, kangī u mūndu yula ikusōkapo pa lubātiko, kangī polelo ugwe kumbula umwene u Bwanaloli Bwamasimbo, polelo ikyene kikonangisya ukuti u mbepo uyu ali pa bene akaya gwa Kyala mma. Panongwa yakuti i Libangeli lyaayobile, “Mbepo gwa basololi,” pamo, “ukusolola,” uko ko, ukusōnga, ukulūmbilila, ukuyobela mu ndimi, pamo kilikyōsa ikyēne kili, ’nongwa yakuti indimi isi sisanusīgwe bo busololi. Polelo ikyene kyo kyakwīlāmbika ku nsololi, kangī i Lisyu lyo nsololi. Popāpo uswe—uswe tukukēta ukuti ikyēne kyo panja pa lubātiko kulī u nyāmbāla pamo unkīkūlu ukunyēla mmwanya nukupa indumi, kali abene bikulonda fiyo ukubomba ikyene, akabalilo kako undumbilili ali nkigemo.

³¹ Lilino une ngusakikisya iki kuli i Branham Tabernacle, ikyo ukuya ukuti ifyitu—ifyitu ifikungilwa ifi uswe tukwāga. . . Kangi uswe tuli nabo bamo abanunu fiyo abāndu bafikungilwa apa. Lilino, kili kyōsa kya fikungilwa fila fyo butumigwe bwābo pabwēne. Ifyēne fyo fikungilwa, itolo ngati ubulumbilili kyo kikungilwa, ngati ulubumbulusyo lo kikungilwa, ngati ifindu ifingi fyo fikungilwa, ifi fyo fyabupe, ifyene fyo mitumigwe gwābo pagyēne. Kangi aligwēsa u nyāmbāla yo ikulagililigwa ukugūlila pa butumigwe bwāke mwēne.

³² Polelo unko i Branham Tabernacle yibōmbelege ngati ulu, kangi mu lisiku, fiyofiyo i lisiku ili akabalilo kako uswe twaali nafyo fingi (une ndikulonda ukuyoba iki, loli), ubwīngi fiyo ubwīpela-mwitiki. Uswe tutikulōnda ukwipela-mwītiki. Nayumo u nyāmbāla, nayumo u mūndu ugwānalōli-ndumbula ikulōnda ukuya nako ukwīpela-mwītiki. Uswe. . . Linga uswe tutikubōmba. . . tukabagila ukuya ni kyānalōli, unko uswe tulingayaga nako kalikōsa na panandi, unko uswe tugūlile mpaka uswe nalōli tukukyāga ikyānalōli. Lilino, une ngwitika umwe—umwe banyambala mubagile ukwitikisania na ikyo. Uswe tutikulōnda nakimo ikipela-mwītiki. Bakundwe, uswe tukabagila ukwānda pa kwipela-mwītiki ikindukimo kangi ukukileka ikīsu iki. Uswe tukufimbilisigwa ukuya na iki kyo kyābwanaloli, kangi iki kyo kyābwanaloliloli. Linga uswe tukakyāga ikyēne, unko uswe tugūlile mpaka uswe nalōli tukukyāga ikyēne, kangi polelo ukuyoba ikindukimo isya ikyēne. Muketile?

³³ Lilino, une mbagile ukuyoba, unko abanyambala bosa aba na bakikulu aba bikuyoba mu ndimi, nukusolola, nukupa indumi. . . Kangi une ne—une ngwitika na umwe banyambala ukuti abēne bo babwanaloliloli. Lilino, ili Bangeli liyobīle, “Sisimikisya ifindu fyosa; nukukolelela ukubanilila ku ikyo iki kyo kinunu.” “Kabuno ni milomo igyakitabu ni ndimi isingi Une nisakuyoba ku bandu aba, ubu bo butusyo ubu une njobile ukuti abene bikufimbilisigwa ukwingilamo,” mula ukukilania mwa Buku gwa Yesaya.

³⁴ Lilino, une mbagile ukusakikisya iki ukuti ubuyo-bwīkemo bwisakubōmbeligwa na kyēne ikikungilwa kimokyēne pa kabalilo kamokene, kabuno ikyēne kikutwāla uswe ukutalula ukugomokela ndubātiko kangi ulwa iki une ngugela ukuyoba: linga yumo ikuyoba, unko u mbepo gwa basololi uyege gwākwalambika ku nsololi. Ngimba umwe mukupilikisya? Lilino, unko bala bābo bali nu butumīgwe ku Mbili gwa Kristi. . . Kangi lilino ikyēne kiyobīgwe, lilino unko ikyene kibombigwe. Unko bala bābo bali nu butumīgwe ku Mbili gwa Kristi bagūlile pa butumīgwe bwābo, panongwa yakuti ubwene bo butumigwe ukufuma kwa Kristi ku kipānga. Lōli umwe mukabagila mwēsa ukubōmbela akabalilo kamokēne, kukufimbilisigwa ukuyapo yumoywēne pa kabalilo kamokēne.

³⁵ U Branham Tabernacle isakuyaga bo ulu. Unko bala bābo bikuyoba ni ndimi, na bala bābo bikusanusya i ndimi, kang'i bala bali nabo u busololi ubu bo bukuyaga bupīgwe ku kipānga, unko abēne bīse pakati pabēne ukwāndana mu i . . . bo lukāli ulukomano ukwāndako, unko abēne babūngāne nkyūmba ikisūnguligwe, nukugūlila pa butumigwe bwa Ntwa.

³⁶ Bo yu ntimi ikufimbilisigwa ukubomba mwene bo umwene akāli ukwisa nkilundilo; umwēne ikufimbilisigwa ukwēga i Bāngèli, ukufūnda mu kimyemye bwa kyūmba kyāke, mwa Mbepo, kang'i apakīgwege ukusōka panja pankyeni pa kilundilo ukuyoba. Linga umwēne atikubomba, umwēne ikuyaga gwakufuluganikana akabalilo kākō umwēne ikufika pānja pala. (Unko u nnyāmbāla aligwesa nu nkikūlu aligwesa, ni kyābūpi ikyāmwambepo, isaga pankyēni pa Ntwa.) Kang'i panongwa yakuti untimi ali nu butumigwe bumobwēne, umwene yo nsololi; ilisyu lya Kingereza, *u ndumbilili*, kokuti “u nsololi,” uyo yo njobela-pānja gwa Lisyu.

³⁷ Unko bala bābo bali nu bubōmbi aba bikufimbilisigwa ukuya kiyabo kya yumo uyungi, ngati yumo ukuyoba mu ndimi nu nnine ukusanusya, abene bikugulila *palikimo* pa butumigwe bwabo. Abēne bakabagila ukusyāla mbufūndi bwakwīfisa nukuyoba mu ndimi kang'i polelo ukwīsa ukumbula uyungi iki umwēne āyobīle, panongwa yakuti umwēne āngali ikuyaga na fyosa-fibili indimi kang'i ulusanusyo. Muketile? Lilino, linga umwene ali na ikyo, kanunu fiyo, uswe tukulonda ukwambilila ikyene bo lula. Kang'i uswe tukulōnda i kipanga ukukaba ukwisila mu fikūngilwa ifi fifyo fili nkipānga kyītu. Kyala āfitumile ifyēne kwa uswe, kang'i ikyene kyo . . . uswe tukulonda i kipanga kyitu kikabe ukwisila mu fyabupi ifi. Popāo unko u nyāmbāla uyu ikuyoba ni ndimi, kang'i yumo yūyo ikusanusya, kang'i yumo yūyo ikusolola, unko abēne bīse palikimo bo kikāli i—i kipanga ukwāganamo siku. Baleka abene bāgane nkyūmba ku bēne, bikugulila pa butumigwe bwa Ntwa ku kipānga. Ngimba ikyene kipilikisigwe?

³⁸ Kang'i polelo, bo ulu, linga Nkundwe Neville, tuyobe, mulimōsa, lilino unko une, nswaga une, unko une njobe iki: Linga Nkundwe Collins ikuyoba ni ndimi kang'i Nkundwe Hickerson ikupa ubusanusi, polelo abene bali nu butumīgwe *palikimo* ku kipanga. Lilino, ubo bo bukaya butumigwa bwa Nkundwe Neville; ubo bo butumīgwe *bwīnu* ku kipānga. Une ngupaga iki ukuya kyakwēgeléla. Polelo umwe bakūndwe mubagīle itolo ukuya bākūkyēla mu kwēga ubutumīgwe bwīnu mbuyo mu nyūmba ya Kyala bo mūmo u ntimi ikyēlīle mukwēga ubwāke, panongwa yakuti ikyēne kyo itolo kyākūlōndīgwa ukuti ugwe kubōmba ikyēne. Loli ugwe ukabagīla ukubomba ikyene pa bufise bwa kyūmba kyāko gwimwene, linga *ugwe* kuyoba kang'i *ugwe* kusanusya, umwe mukufimbilisigwa ukwisa palikimo. Lilino, isaga palikimo

mu kipānga, ukwīpāgūla nkyūmba ku mwībène, panongwa yakuti umwe muli nu butumīgwe bwāpalubafu. Ubwēne bukaya butumīgwe ubwāpabwèlu mma, ubwēne bo bumo ubu bwa kutūla i kipānga. Muketile? Ikyene kyo kindukimo ikyakutūla i kipanga, loli ikylene kikaya kyakuti kibombigwege mu kilundilo ikinywamu, injila yene iyi une ngubabūlāga umwe ikylene kikubombigwaga. Muketile? Polelo, kilikyosa iki Nkundwe Collins ikuyoba, kangi Nkundwe Hickerson ikupa ulusanusyo, ukuya kyakwēgelēla, polelo unko u Nkundwe *Yumo* asimbe iki pāsī, iki ikylene kili. Kangi polelo linga ikylene kikwisa . . .

³⁹ Lilino, uswe twesa tumenye ukuti u Ntwa ikwisa, uswe tumenye isya ikyo. Kangi linga u Nkundwe Neville āsumwike pa kilo kilikyosa nukuti, “Kéta, u Ntwa ikwisa! Kéta, u Ntwa ikwisa!” ikyo kikuyaga kinunu mosa, muketile. Loli umwene ikuyoba ikyo (untimi) ku kigemo, kabuno umwene ali ni Lisyu lya ikyo. Kangi linga umwene yo ntimi, nsololi ku kipanga . . . pamo u ntimi, ndīgi, umwene yo fikuti āfundege i Lisyu lya Ntwa kangi ukubabula umwe ifi fisimbigwe mu Lisyu lya Ntwa ukufwana nu kwisa kwa Ntwa, kangi umwe musokigwe na ikyo. U butumīgwe (ku kipānga) iki umwēne une āngāli atikuya nu kulūngisania nakyo, yo ndimi, ukusanusya kwa ndimi (uko ko busololi), pamo unsololi ikuyoba, ikyo kyo kindukimo iki kikāsīmbigwa mu Lisyu. Iki kisīmbigwe mu Lisyu, *umwēne yo* fikuti atwālege ikyēne; lōli iki kikāsīmbigwa mu Lisyu, kyo iki *umwe mwe* fikuti mumbūlege umwēne. Ngati, ukwegelela, “Mbula u Nkundwe Wheeler, ISI SYO IKUTI U NTWA, ‘Kilabo, mu kibwīna kyāke ikya nsānga, komma ukubūka ku kyēne, panongwa yakuti lisakuyako iligali likusyumbutuka,” pamo ikindukimo bo ikyo, kangi ikylene kikufimbilisigwa ukubombigwa. Kangi ugwe ukuyobile ikyēne kangi umwēne akisanwīsyē ikyēne, kangi polelo lāmbalika ikyo pa kigemo bo ubutumīgwe bwīnu bumalike, polelo, nkilo, ukufuma pa kipanga (u lwimbo) anda ukwimba na fyosa; linga u butumīgwe bwīnu bumalike polelo, unko abēne bīse pānja nu busololi buki ubu bupīgwe.

⁴⁰ Kangi une ndikwinogona ukuti uswe tuli . . . Pamo linga ugwe kubomba, bika iki nkati mula. Akabalilo kāko abāndu aba bikwagana palikimo, unko abēne bali na mahala ikyākwānda bīse. Panongwa yakuti, umwe muketile, linga yumo ikuyobela mu ndimi nukupa ukusanusya ukufwana ni Lisimbo, ikyo kikabagila ukwāmbililigwa mpaka ikyēne kiyeye kibīkiligwe ubukēti na babili pamo abāndu batatu, babili pamo batatu abakēti bakōngelelapo, muketile, kufimbilisigwa ukubīkīla ubukēti ku kila, ukuti abēne bakwītika ikyēne ukuya Lisyu lya Ntwa. Panongwa yakuti . . . Kangi utubalilo tumo mi butumīgwe ubūninipo ubu, itolo ngati ubutumīgwe bulibōsa ubūngi, ugwe kwāga imbepo isyo nsobi; muketile, abene bisakupululukāga nkati mula. Kangi uswe tutikulonda ikyo. Umma. Uswe

tukulonda ubutumigwe ubu bwitendekisye ukubikigwa pabwelu linga agene gikuyweluligwaga, panongwa yakuti kalikōsa aka Kyala kabagile...ugwe utikupāsya kuywēlūla ikyēne, une ngusanusya, ikyēne kisa—ikyēne kisa kwima ulugelo, linga ikyēne kyo kya Kyala.

41 Itolo ngati u ntimi, linga u mundu yumo ikuntātika umwēne pa Lisyu, umwēne atikufimbilisigwa ukutūla lōsa isya ikyēne, umwene amenye itolo katikati iki umwene ikuyobako, “Isaga kuno.” Muketile? Kangi lulalula bo aga agāngi amanutumigwe, gikufimbilisigwa ukuya injila yilayila.

42 Lilino, linga—linga yumo ikuyoba mu ndimi nukuyipa i ndumi...Lilino, abāndu bamo bikuyoba mu ndimi akabalilo kāko abēne bo itolo “bikwiyenga bēne,” i Bāngéli lyāyobīle, abēne itolo bali na kabalilo kanunu. Abene bikuyoba mu ndimi, abene bikwipilika. Kangi abēne *nalōli* bikuyobela mu ndimi, abēne naloliloli bikuyoba ni ndimi, kangi ikyēne yo Mbepo ikubōmba ikyēne. Loli linga ikyene kitugesye panja pala mu kilundilo, ikuyoba mu ndimi, itolo ukwiyenga bēne, polelo ikyēne kikaya kīndu kyamfunjo na guligōsa kuli i kipānga; u nnyāmbāla ikwiyenga mwēne, pamo u nkīkūlu, pamo aligwesa yo ikubōmba ikyēne. Muketile?

43 Ukuyoba mu ndimi kyo kikūngilwa kya Kyala ku buyēngi, bo mūmo Pauli ikuyobela mu Lisimbo, ukuti ikyēne ko kuyēnga ikipānga. Polelo ikyēne kyābagīle ukuya indumi iyakutalula ukufuma kwa Kyala ukubuka ku kipanga, panja pa iki kisīmbigwe apa mu li Bāngéli. Muketile? Ikyene kyo kindukimo iki... .

44 Linga ugwe ubagile ukundalusya une, “Nkundwe Branham, ngimba une ngufimbilisigwaga ukōsigwa bulebule uko?” Une mbagile ukukubula ugwe nakalinga itolo. Ugwe utikufimbilisigwa ukuyoba mu ndimi nukumbūla une ikyo, ikyēne kisīmbigwe munomuno mwi Bāngéli ikyakubōmbelāga fiki isya ikyo. Muketile? Une dikufimbilisigwa uku...ugwe utikufimbilisigwa ukulālulusya amalālúsyo na gamo pa ikyo kangi ukuya nu mūndu yumo ikuyoba mu ndimi nukubabūla umwe. Muketile, ikyo kyo kitalile kisīmbigwe.

45 Loli linga ugwe kuyoba, “Nkundwe Branham, ngimba une mbombe kiliku? Une ndinago a minogono apa une ngufimbilisigwa ukutendeka ukuti kali une mbagīle ukwega i kipanga iki pamo ukubuka ku kipanga ikingi,” pamo ikindukimo bo ikyo. Pamo, “Ngimba une mbagile ukubomba *iki, kila?*” Lilino, ikyo kyafimbilisigwa ukufuma kwa Kyala. Muketile, Kyala abagīle ukutubūla uswe ikyo. Loli ikyo kikufimbilisigwa ukwisa ukwisila mu butumigwe ubungi, panongwa yakuti i Lisyu litikuyoba, “Unko u Orman Neville alekelesye Branham Tabernacle kangī bukaga ku Fort Wayne Gospel Tabernacle.”

Muketile, ikyene kitikuyoba ikyo mu Lisyu apa, muketile, polelo ikyo kyo nongwa ifikungilwa ifi filiko.

46 Bo yu mundu isaga pamwanya apa nukuyoba, “Ngimba ugwe kwitika mu bubumbuluso Bwakyala?” Uswe tukulumbilila ikyo, uswe tukwītika ikyēne, uswe tukwītika mbupake, amafuta.

47 Loli apa alipo unnyambala yumo ikuyoba umwene “Akabagila ukwisa ukukindilila, ngimba kitamisye fiki?” Polelo ikyene kikwegela Kyala, ukwisila mu ndimi, ukusanusya, ukwisila mu busololi, pamo injila yimo iyakusuluka mbumi bwa nnyambala yula nukukwabila panja i kindu kila iki umwene abombile, nukumbula umwene isya ikyene. Ubo bo butumigwe ubu bukaya bwa ntīmi, ubwēne buli kwa ifi ifikūngilwa fyabutumigwe, lōli ifyēne fikaya fyakuti fibōmbigwege panja pala mu kilūndilo. Muketile?

48 Lilino, Pauli nasiku akabalilo kamo āfimbilisigwāga ukubabūla bala—bala i kipanga kya Efesi kilikyosa ikya ikyo, abēne bāli ndubātiko, i kipanga kya Roma, pamo nakimo ikya fipanga fila; kyēne i kipānga kya Korinti, kangī abēne nasiku babagile ukwiyēga bēne. . . Lilino, Pauli ālitīke mu kuyoba mu ndimi. Umwēne āli nako ukuyoba mu ndimi mu kipānga kya Efesi, mulamula mūmo umwēne ābōmbile mu kipānga kya Korinti, muketile, loli umwene abagile ukuyoba ku Baefesi ifindu ifikulumbapo ukukinda ifi itolo ukuyobela mu ndimi, ukulingania kwa ndimi.

49 Lilino, polelo linga yumo ikusimba i ndumi iyi yipēgigwe mu ndimi pamo yipēgigwe mu busololi, nukulambalika pa kigemo, ikyene kibagile ukubaligwa nu ntimi bo ubulumbilili bukanda, isya “ISI SYO IKUTI UNTWA” ukufuma ku bandu aba aba baayobile nukulingania. Kangi linga ikyo kikwisa ukuboneka katikati mu njila ululinganio lwāyobīle, uswe tukufyusya amaboko gitu nukupa ulupalisyo kwa Kyala kuli Mbepo Gwake pakati pitu. Linga ikyene kitikuboneka’mma, polelo komma ukubomba ikyene kangī mma mpaka imbepe inyali yila yili panja pa ugwe. Kyala atikusyoba, Umwene yo bwanaloli bwila.

50 Polelo, umwe muketile, umwe muli bakusi bafwane lilino ukubomba bo banyambala, komma bana (“guu, guu-guu”), ugwe kufimbilisigwa ukuya nu kusanusya ku kindukimo.

51 Kileka i kipanga lilino, bo ikyēne kikwīsa ndubātiko, ukwisa ku lubātiko *ulu*. Linga yumo āsolwīle. . . Linga yumo ikwisa pakati pa ugwe, unsitakumanyisigwa, kangī ugwe kuyoba mu ndimi, ugwe kuyaga kibarabaria ku mwene, umwene akamanya iki ugwe kuyobapo. Muketile? Kangi naloliloli mu lisiku ili kūko kuliko ubufuluganike bwingi fiyo ukufwana ni kyene, ikyene kikapela ibwe lyakwitabania. Loli unko yumo ayobe mu ndimi, kangī uyungi ikusanusya nukupa i ndumi, kangī unko ikyēne kibaligwe panja papapa apa ku kigemo, isya iki

kyo kikuyaga pakuboneka pa buyo, kangi polelo ukukileka ikyene kibonekege, umwe kēta iki kikuboneka. Babula abene, ukuti, “Kilabo pa kabalilo *kamo*,” pamo “undungu ugu gukwisa pa kabalilo *kamo*, ikyene kikuyaga i kindu *kimo*,” polelo unko unsitakwitika itugesye pala ikupilikisya ku kila nukukēta ikyene kikuyobelígwa-ngānila bo ikyene kikāli ukuboneka. Polelo abēne bisakumanya lo luko luki lwa mbepo luli pakati pa umwe, ikyēne kisakuyaga Mbepo gwa Kyala. Ikyo kyo iki Pauli āyobīle, “Polelo linga yumo abagīle ukusolola nukusetula ifindu ififisigwe, ngimba i kilundilo kyōsa kitisakugwa pási, pamo, unsitakwītika, nukuyoba, ‘Kyala ali nkati mwa umwe’?” Muketile? Nongwa yakuti ikyēne kikabagīla ukuya . . .

52 Lōli lilino uswe tutikulōnda . . . “Akabalilo kako uswe twāli mwāna,” Pauli alinkuti, “Une nābombelaga bo mwāna,” umwene alinkubabula a Bakorinti pala, “Une nayobile bo yu mwāna.” Umwēne āli ni linogonelo lya mwāna. “Lōli akabalilo kāko une ngwīsa ukuya nkūsi, une ngusōsyāpo ifindu fyangwanike.”

53 Lilino, une ngubabula umwe mwesa, muketile. Lilino, ifyinja finandi ifi fikindilepo, umwe mwaali bana ni fyangbupi ifi, mukukina kunyuma na fyosa. Lōli umwe mubūkile ku sukulu indali lilino, akēne ko kabalilo ukuya banyāmbala, komma ukubōmbela ifi itolo ukukina nafyo. Ifikungilwa ifi, ifyene fisisya, ifyene fyo fya Kyala, kangi ugwe utikukina ni fyēne. Unko uswe tuleke Kyala abombebele ifyene. Ikyo kyo iki ubutumigwe bwāko bukulonda ukuya. Iyo yo njila iyakubīka Branham Tabernacle mu bubōmbélo. Kangi—kangi linga iki kikulālusigwa, akabalilo kalikosa, unko i tepi iyi yīme ukuya nketi ukuti iyo yo njila ikyene kikubombelígwa mu Branham Tabernacle.

54 Linga pala pabagīle ukuyapo unhesya ikwisa nkati, nongwa yakuti umwe mukuya nabo akabalilo kōsa, panongwa yakuti iki ukuya kitēmbē kya pakati-pa-fipānga-fipāgūke, balipo abāndu bikwisa muno aba bakaya nabo ubumanyisigwe ubununu ubu, abēne bakaya nabo ubwēne, abēne batikumanya kanunupo mma. Kangi untimi gwabo mwene, abene bisakunyela mmwanya nukubongotola indumi yake lōsa, nukulepulania ukukōlela kwa kigemo lōsa, nukuyoba mu ndimi na filifyosa bo ifyo. Umwe mwe bandu bamanyisigwe kanunupo ukukinda apo. Muketile? Polelo panyuma pabulūmbilili, linga umwe ikuya nsitakulagililigwa, polelo ubwēne bo buyo bwa badiakoni ukubūka ku bēne. Komma ukundeka untimi gwinu ikufimbilisigwa ukubomba ikyene pene papo ikyene kwisa pa buyo papo akayapo undindilakipanga apa, lolī u diakoni abagīle ukukēta ku kila. Muketile?

55 Lilino, ukufuma papo ubulumbilili . . . Linga umundu ikufyūka mmwanya kangi ikupa indumi, untimi, linga umwene ikulonda ukwima pa miniti itolo nukukindilila, kanunu fiyo, muketile, ikyo kyo kili kwa ntimi. Lōli polelo mbibimbibi itolo

unko u diakoni, bo u mundu yula akāli ukusōkamo mu nyumba, ega abēne ku lubafu lumo nukuyoba ku bēne isya ikyene.

Kangi linga abēne bikulālúsyā ikyēne, ukubatwala abēne ku tepi iyi nukuyoba, “Iki kyo iki bishopu, pamo, unketesi gwa kipanga...” (Uyu yo *bishopu*, u... unketesi aligwesa, muketile, ikyo kyo iki ikyene kikukōleligwa mwi Bāngéli, “ubwabishopu,” muketile, polelo ikyo kyo ndagili-gwa-fyosa gwa kipanga.) “unko...iki kyo ndagilo kangi i njila iyi ikipanga kyitu kikubomba ikyene. Lilino, uswe tukuganile ugwe kuli ugwe ukwisa ukupa i ndumi yāko. Loli linga ugwe uli ni ndumi ukufuma kwa Ntwa kangi iyene yo...unko iyene yipegigwe, ukwisa kuno apa nukulambalika pakigemo kyitu, kangi undumbilili gwitu isakubala ikyene ku kilundilo, i ndumi ku kilundilo iki.”

Lōli ikyēne kilingayaga itolo ukwāndisyā a Masimbo, ni findu bo ifyo. Iyēne yikufimbilisigwa ukuya ndumi yakutalula ku bāndu, isya kindukimo iki kikwitēndekesyā ukuboneka, pamo ikindukimo abēne bikufimbilisigwa ukubōmba. Ngimba ikyene kipilikisyē? Umma ndaga.

222. Lilino, ngima yilipo injila yiliyosa innunupo ukukyūnga ulubātiko nkipānga ukukinda ukūmilisyā ukukūmbusya abāndu ni i—i kwāndisyakwāndisyā ukufuma ku badiakoni nukufwāna?

Umma, ikyo, une itolo ndīngenie ikyo. Ilyo lyo lilālúsyō mbalilo yabutatu.

⁵⁶ A badiakoni, imbombo yīnu ko kukyūnga ulubātiko nkipānga, ni kisa kangi mbwinake. Kangi polelo ugwe kufimbilisigwa, linga u mundu yumo ikusōkapo pa lwībātiko nkipānga, pamo ikwīsa nkati muno ngati agēle, pamo umundu yumo ikwīngila nkati.

⁵⁷ Mumo abene bātusulile u ndumbilili yula panja pa kigemo ikilo ikingi kumwanya kula. Umwe mwāpīlike isya ikyo, ukinwelwa yula ikwisa nkati nu ndusu ya mapīpa-mabili. Umwēne alinkukūtīla unkasi gwāke, kangī—kangī ālondāga unkasi gwāke, nukubūka kula ku ntimi. Kangi u ntimi alinkumbonesya umwene unkasi gwake itugesye pala, loli umwene ayaga pakuntusulila umwene mulamula nkipanga, kangi u ntimi alinkwanda ukubombela nu mwene. Kangi mbuyo bwa—mbuyo bwa...U—u nnyāmbāla ni ndusu alinkusyumbutuka nukutusulila u ntimi ukufuma ku kigemo, kangī polelo alinkutusulila unkasi gwāke, kangī polelo alinkwitusulila mwēne.

⁵⁸ Lilino, linga bāliki ikipambo kya badiakoni kula akabalilo kāko unnyāmbāla yula īngīlaga ikifigo kila ni ndusu yila, abēne angali bāli na maboko gābo ukusyūngutila umwēne, i ndusu ukufuma ku kiboko kyāke. Muketile? Muketile, abo bo—abo bo badiakoni balubātiko. Kangī lilino, ifindu ifi fibukile injila iyi

ifyene fikubomba lilino, ugwe ubagile itolo ukugũlĩla kalikosa. Lõli, kumbukilága, abadiakoni bo basikali ba Kyala mu nyumba ya Kyala, kali kyo kiliku iki yumo uyungi ikwĩnogóna. Utubalilo tumo unsikali atikulõnda ukufĩmbilisigwa ukubuka kula kangu ukupela ukupinya pa munduyumo, lumo yumo gwa bináke báke, lõli umwēne yo ilapile ku bubõmbelambombo bula, umwēne ikufĩmbilisigwa ukubõmba ikyēne mulimõsa. Iyo yo mbombo yáke ku káya. Muketile?

⁵⁹ Iyo yo mbombo ya diakoni ku kipanga. Kangu linga umundu yumo ikunyela mmwanya nukwanda ukufubania untimi, pamo ikindukimo pamo ikingi bo ikyo, kangu u ntimi mu ndumi yáke, abadiakoni babagile ukwēndámo ku bānda bala, babili pamo batatu ba abēne, kuyoba, “Ngimba uswe twābagile ukuyoba kwa ugwe, nkundwe?” Muketile? Ntwála umwēne ukufuma ku kipanga, pānja mbubõmbelambombo, nkati *muno* pamo ububõmbelambombo ubūngi bumo, nukuyoba ku mwene isya ikyene, yoba, “Ugwe komma utikufubania.” Umwe mumenye, ikyēne kyo—ikyēne kyo kuhõmba ukukulumba ukwisila mu lulāgilo ukufubania ubulũmbilili mulimõsa. Muketile? Lõli abandú bamo, umundu gwabwanike bo ulu pamo ikindukimo, ikwisa pakati pa umwe, umwe mumenye, kangu—kangu yumo umũmilisi gwabwĩputiputi, kangu—kangu ukwanda ukutamia, polelo abadiakoni. . . Kangu linga—kangu linga abadiakoni batikuboneka ukuya babagile ukulagila ikyēne, polelo ikibugutila kya ba kyungafyũma pamo aligwesa uyungi nkipanga abagile ukukanyaka nu kutũla ku mundu yumo. Umwe mumenye ikyo.

⁶⁰ Kangu—kangu lilino unko une ndālusye ililālusyo kangu apa.

Ngimba yilipo injila yiliyõsa innunupo ukukyũnga ulubātiko nkipānga ukukĩnda ukukũmbusya abāndu nu kwāndisyakwāndisya ukufuma ku badiakoni, lilino, apa-na-apo?

⁶¹ Lilino une ngwinogona ukuti u—u ntimi, akabalilo kingi fiyo. . . Pamo ikukina i tepi iyi, unko ikyo kime panongwa ya buketi. Abadiakoni bo basikali, kangu ilisyu lyābo lo lulagilo kangu lubātiko. Muketile? Kangu abēne bali nu bulagili ukufuma ku kipānga kangu kõpe ukufuma ku ndagilo sya kĩsu ukutēndéka inyumba ya Kyala ukuya buyo ubutalusye. Kangu aligwesa ugwakulwana nu diakoni bo yula, ikulāmbikigwa ku—ku finyinja fibili ku finyinja kalongo munyololo gwa kĩsu. Linga ugwe kubabula abene ukubuka kangu abene batikubomba ikyene, pamo ikindukimo bo ikyo, umunduyumo nu kufulugania kwa lwiho, umwene itolo akamanya iki umwene ikubomba ku. . . Umwēne ikwitwála mwēne, pamo ukwibānga mwēne ku luko lõsa lwa fyakuhõmba, kalikõsa.

⁶² Kangu polelo linga ikyene kikwisa pa buyo bwakuti umunduyumo. . . Lilino, bo. . . Kangu linga u munduyumo

ikunyela mmwanya nukuya nsitalubātiko...Itolo lumo ukuyobela mu ndimi pamo ikindukimo, une ngabagila ukukindilila mu ikyo. Muketile, baleke abene babukege, panongwa yakuti linga abene bahesya. Linga abēne bo bāndu bītu bēne, polelo itolo baleke i, ikilo ikikōnge, umwe badiakoni itolo ega i tepi iyi, nukuyoba, “Lilino, uswe tukuyaga pakukina indagilo sya kipānga bo uswe tukāli ukwanda ulukomano, une ngulonda aligwesa ukupilikisya ikyene.” Kangi umwe batimi kangi umwe mwesa mubagile ukubomba palikimo bo ulo.

223. Lilino, Nkundwe Branham, ngimba bule i sukulu ya Ndungu? Nkundwe Branham, ukufwana ni sukulu ya Ndungu (umma ndaga), yibagile iyene ukuya bo bukāli ububōmbelo bwa bulumbilili?

⁶³ Ena, uswe akabalilo kōsa twāli nakyō ikyēne mu njila yila. Ukuya ni sukulu ya Ndungu bo bukāli ububōmbelo bwa bulumbilili. Kangi ikyo kikupa u lusako kuli abīnitu abanini aba bikwisa ku sukulu ya Ndungu, ukusātisya ama kalasi gābo. Kangi linga—kangi linga abene bikulonda...kangi abinitu abanini batikupilikisya ikyene, kangi abene bikufimbilisigwa ukwitugasya injila yosa ukukinda ububōmbelo bwa kulumbilila kangi polelo ukuya ni sukulu ya Ndungu, abīnitu abanini bakatele lōsa. Unko i sukulu ya Ndungu yiyeye yakwānda, yaga na kabalilo kakubīkigwa, itolo pa kabalilo kamo akabīkigwe aka i sukulu ya Ndungu yikubūka nkiyabo. Nkulumba gwa sukulu ya pa Ndungu abagile ukukēta ku kila, ukuti i sukulu ya Ndungu iyi yikubuka kkukwānda pa kabalilo kamo, nkabalilo akabīkigwe. Kangi iyēne yikusātisigwa akabalilo kamo. I sukulu ya Ndungu yōsa, itikisya akabalilo kakuti kuli ikyo, kangi polelo sāta.

224. Ngimba u manyisi gwa kalasi bakusipo ayege munduyumo ukukinda u ntimi?

⁶⁴ Linga ikyēne kyo kitisigwe lūlo. Linga untimi ikulonda ukumanyisya i sukulu ya Ndungu kangi polelo ukutwala i ndumi ukufuma apo, ikyo kyo kinunu kangi kinoge linga umwene ikulonda ukubomba ububombelo bubili. Lōli linga umwene atikubōmba, polelo yaga nu manyisi gwīnu gwa sukula ya Ndungu yabakusi, muketile, ukuya kalasi yīnu ya bakusi. Kangi polelo linga—linga u ntimi alinayo yumo uyungi mula mu linogono, kangi u mundu yula ikulonda ukubomba ikyene, ipāpo gwīmwenē amaminitu malongo matatu, pamo kilikyōsa ugwe kuyaga pakwītikisya i sukulu yīnu ya Ndungu ukuya, malongo matatu pamo malongo matatu na mahano, malongo mana, kilikyosa ikyene kili.

⁶⁵ Kangi pala pikulōndigwa i libāngala ukubīkigwa apa. Kangi akabalilo kāko ilibāngala lila likomigwe, ikyo kokuti...pamo lumo ilibāngala lya kipānga, akabalilo kāko iliyēne likuba pānja, yu ikusātisya i sukulu ya Ndungu. Kangi akabalilo kāko

ilibāngàla lila likulila, ikyo kikusanusya kilikyōsa kikwīsa ku lubātiko palapala pala.

⁶⁶ Pala payege akabalilo kīngi fiyo polelo kuli i nyīmbo pamo sibili, kilikyōsa umwe mwisakwīmbāga. Komma akabalilo katali fiyo, ugwe kwisa kukatasya a bāndu lōsa ukwisila kubūmilisya abēne pabutali fiyo, muketile. Kangi itolo tika ilibāngàla, yaga nu lwīmbo kangi kilikyōsa umwe mwisakubōmba, kangi polelo tuma amakalasi gīnu ku buyo. Kangi nakalinga itolo akabalilo kako akabalilo kala kakwisa, tuyobe ukuti akene kikuyaga ku—ku sala ya kalongo, pamo kalongo-na-sinda, pamo kalongo-na-sinda-gwa-sinda, kilikyōsa ikyēne kili, tika ilibāngàla lila kangi ummanyisi aligwēsa ikusātisya amakalasi gābo, ukwīsa ku kilūndilo panja apa. Kangi polelo...Kangi pāga a kapāngo, a kapāngo ka sukulu ya Ndungu, kangi polelo sātisya ikīndu kyōsa, kangi unko bōsa aba bikulōnda ukusyāla kuli ububōmbēlo bwa bulūmbilili bayēge bākukōnga. Muketie, polelo ikyēne kili mu lubātiko.

Lilaaalusyo? **Ngimba balinga...**[U nkundwe ikuyoba, **“Kangi polelo uswe tuli ni kalasi ililāsuligwe pakati, mmasyu agangi?”**—Nsimbi.]

⁶⁷ O, ena, umwe mukufīmbilisigwa ukuya nakyo. Ugwa—ugwa fyīnja-fitatu-mbukusi akabagila ukupilikisya iki ugwa fyīnja-kalongo-na-fina ābagile ukupilikisya. Une ngwīnogōna une ndinalyo ilyo pankyenipo panini.

225. Ngimba amakalasi malinga gabagīle ukuyapo?

⁶⁸ Umwe mukufīmbilisigwa ukubika ama kalasi gīnu mu... Ngati ikalasi ya banini utunini utu tukulōnda ukuya ni fifwani-pa-kibūmba, ikyo kyo fyakukīnda kuli undumiana pamo undīndwāna gwa kalongo-na-fina-mbukusi. Muketile? Ugwe kufimbilisigwa ukuya nu mundu yumo ukwegwa i kalasi ya bāna banini bala, u māma yumo unkusi pamo ikindukimo yūyo ikumanya akapākikisyo ka abēne. Amakalasi agāngi, une ngwinogona, abagīle ukuya munduyumo uyu abagīle ukutwala i Lisyu. Muketile? Kangi pabagīle ukuyapo amakalasi. Ukuyoba lilino, pabagīle ukuyapo ngati i kalasi lwa kufuma...Pa bunini fiyo amakalasi matatu.

⁶⁹ Pala pabagīle ukuyapo i kalasi ya bāna abanini fiyo, pala babagīle ukuya ukufuma kifuki ifyīnja fihano mbukusi. Kangi aōsa a bāngi pāsi pa ubo bikufīmbilisigwa ukukyūngigwa na māma, nukwēgeligwa ku nāsale linga ikyēne kyo kyakulōndigwa nkabalilo ka—ka bulūmbilili, linga abēne bikubūka kukutamia. Ikyo kyo nōngwa iyi i nāsale yili pānja pala.

⁷⁰ Kangi une ngwīnogōna ukuti a—a makalasi gikufīmbilisigwa ukubāmbikīgwa ukufuma ngati aba bōnda abanini kifuki fyīnja fihano pamo ntandatu mbukusi, mpaka lwēle pamo lwēle-na-kimokyēne, kalongo, ikindukimo bo ikyo. Kangi polelo ukufuma pa fyīnja kalongo ukubuka ku kalongo na fihano babagīle

ukuya mu—mu kalasi ya batubwa. Kangi polelo i kalasi ya bakusi ukukinda kalongo-na-fihano, 'nongwa yakuti abēne. . . linga abēne bakusi ukufwānapo uku—uku. . . amasiku aga abēne babagile ukuyāga imbōmbo kangi abēne bikulōnda ukusala pa bukusi bula, kifuki; polelo abene—abene babagile ukupilika i Lisyu, loli ukwisa nkiyūmba ikinywamu nukuya nakyo ikyo.

226. Bo bāni babagile ukuya bamanyisi?

⁷¹ Mwaketa umwe lelo, ikyo kili kwa umwe ukusala abamanyisi bīne bēne mula. Kangi umwe mukufimbilisigwa ukubomba ikyo, ukubabika abene nkati mula, ukumwega umunduyumo. Kangi nukwagana ni kipanga, nukuti, “Ywani yo. . . Ywani apa ikwipilika alōngosigwe nu Ntwa?” Kangi polelo mmwāga ummanyisi ummanyili. Kangi polelo unko ikyēne kibōmbigwēge. Ikyēne kikufimbilisigwa ukuya naloliloli mbōmbo, bakūndwe. Linga u mmanyisi akaya gwakufwāna ku kyēne, polelo andula abamanyisi.

⁷² Akabalilo kāko akabalilo kakwīsa, ukuya pāsi pa Kyala, linga une ngwipilika ukuti Orman Neville akabagila kangi mma ukufikapo ukuya ntīmi apa, Une nguyapakuyoba ikyene ku kipānga. Akabalilo kāko une nābagile ukukēta ikindu kimokyēne apa, ukwinogona ukuti umwe badiakoni mukābagile ukufikapo ukuya badiakoni, Une nguyapakuyoba ikyene ku kipanga, ukuti, “Une ngusyagania ukuti alipo u diakoni yumoywene panja apa ukubomba ikindukimo umwene akabagila ukubomba, kangi umwene atikukyunga ubuyo bwāke ya mbombo,” na fyosa bo ifyo, pamo u ndindililahela pamo kilikyosa ikyene kili. Une ngabagila ukukisala ikyene nkati pamo panja, i kipanga kikufimbilisigwa ukubomba ikyo, loli une naloliloli nguyapakutwala ikyene pankyeni pa kipanga. Muketile, panongwa yakuti ikyo kyo iki ikyene kibagile ukubomba. Ikyo kyo iki une mbagile ukuya, ukuya nketesimōsa, une mbagile ukukēta nukukēta iki kikubōmbigwa. Uswe tukubūka ku Mwānya, komma ppanja apa pabuyobumo ku ndyāli pamo ikindukimo ukuya ni kilūdiko kya bwikyēle, nukutwēkana pamwanya pa yumo nu nnine, nukukina u mpila gwa bēsi. Uswe tuli apa ukukolelela ikindu ikyāipyana ukukinda fyosa iki kili pa kisu, i Lisyu lya Kyala, kangi ilyēne lyo lyākupimbīgwa mu lubātiko lwamwakyala.

Bo bāni babagile ukuya bamanyisi?

⁷³ Ikyo kyo kili kwa umwe ukubasalapo abēne. Lōli une nābagile ukwēga, kuli aba bōnda, une mbagile ukwēga u nkīkūlu unkāngāle, bamo aba babagile ukubōmba ikyo. Lōli kuli abatubwa, une mbagile ukwēga yumo ummanyisi uyu yo nkōngalubātiko, kangi komma itolo ikubūka panja apa nukuya ni fyakōkyanyama. Ikyo kikuyaga kinunu mōsa linga abēne bikulōnda ukubūka kukōkya i nyama, lōli itolo kwābila ikindu kyosa ku kila. . . Bika ikyene ku Lisyu, ndeke umunduyumo uyu

abagile ukuumilisa mu Lisyu. Kangi ikylene kikuyaga, ikipanga iki kitikwimila kuli. . . U kōkya inyama ko kuli kanunu, kangi—kangi utupikiniki utunīni utu umwe mukulōnda ukubūka palikimo nukulilanela, ikyo kyo kinunu, ikyo—ikyo kyo iki ugwē kufimbilisigwa ukubomba ukusāngalusya abāna. Lōli mbuyo ubu nkati *muno*, ili lyo Lisyu lya Kyala. U kōkya inyama ko kabalilo kāko umwe mukwisa palikimo, pamo ikindukimo bo ikyo, lōli komma mu nyumba ya Kyala iyi. Kangi aba bamenye, ena uswe tumenye uswe tutikwitika mu iki apa ubutoyofu bwa—bwa—bwa sekelo na filifyosa bo ifyo ukusyungutila apa, uswe—uswe. . . umwe mumenye kinunupo ukukinda apo.

227. Yo ywāni abagile ukuya pamwanya pa sukulu ya Ndungu ukuyikyūnga iyēne ndubātiko?

⁷⁴ U nkulumba gwa sukulu ya Ndungu. Kangi ikyo kyo iki imbombo yāke yili. Umwēne akabagila ukuya na kalikōsa akakubōmba na badiakoni, abakyūnga-fyūma, abatimi, pamo nayumo uyūngi, umwēne ali nu bubōmbélambombo bwāke mwēne. Kali ywāni u mmanyisi gwa sukulu ya Ndungu yo ywāni, une ngamanya. Lōli yula u mmanyisi gwa sukulu ya Ndungu yo abagile ukukēta ukuti ilikalasi lililyōsa lili mu buyo bwāke, kangi ummanyisi aligwēsa alipo, pamo ugwakwīngilapo u mmanyisi uyūngi pali u mmanyisi yula linga abēne bakayapo pala ilisiku lila.

⁷⁵ Polelo likāli itolo ilya Ndūngu. . . Bo i—i fimanyisyo fikukīndilila nkyēni, u nkulumba gwa sukulu ya Ndūngu yo gwākubūka ukusyūngutila nukwēga ifyabupi ifi abēne bafumile pakuya nafyo nkati mula (ifyakusāngula fyābo isya sukulu ya Ndūngu), kangi akapāngo ka balinga balipo, ma Bāngēli malinga abēne bāli nago mu kalasi iyi, na fyōsa bo ifyo, nukupela akapāngo ka ikyēne. Kangi polelo ukwīma pankyeni pa kilundilo itolo bo bukāli ububōmbelo bwa bulumbilili, akabalilo kako umwene ikupīgwa ubuyo ukubomba ikylene, akabalilo kāko abēne bali na kapāngo ya sukulu ya Ndungu ukufuma pāpo i sukulu ya Ndungu yimalike, uukubabūla balīnga abamanyisi, bālinga bālipo, balīnga ba yōsa i sukulu ya Ndungu, kyōsa—kyōsa ukōngānia kwa fyābūpi, na fyosa bo ifyo. Abadiakoni, abalindililakipanga, abatimi, batikufimbilisigwa ukubōmba ikyo. Abēne bakaya nako nakimo ikyakubōmba mu kyēne, iyo yo nkulumba gwa sukulu ya Ndungu.

⁷⁶ Kangi polelo linga umwene ikuketa ukuti i sukulu ya Ndungu yikulondigwa ifindu fimo, polelo umwene abagile ukutwala kila ku—ku kipambo kya bakyungakyuma, kangi abakyungahela bali nu lukomano pa kyene, tāsī. Kangi polelo abakyūngahela, linga abēne bikwāga ukuti mula silimo indalama isyakufwāna na fyōsa bo ifyo, ukwīsila mwa nkyūngafyūma, polelo iki kibagilw ukūligwa; linga umwene ikulonda ikindukimo ikingi ku mabuku, pamo kilikyosa ikylene kili, pamo a Mabāngeli gamo pamo ikindukimo, abēne bikulōnda

ukūla i Bāngèli kila yumo, umwe mumenye, ikyo kibagile ukwāga amasyu mīngi-ukukīnda nu kwāndīsyā a Masimbo mīngi-ukukīnda, umfwālo gumo pamo ikindukimo abēne bisakupāga bo ulo, ikyābūpi, kangi abēne bikulōnda ukūla ikyēne ukwīsila mu kipānga. Polelo unko ikyo kitwalīgwe ku ba—ku ba—ku ba diakoni. . . kangi polelo unko abēne basyāganie linga ikyēne kyo—ikyēne kyo—linga ikyēne kili mu nyāmbi. Muketile?

⁷⁷ Kangi polelo une ngwīnogōna ikyo kikipākisyā gala amalālusyo mahano pa ikyo.

Lilino pa limo ilikōnge, lyo:

228. Nkundwe Branham, mukufwāna nu lubātiko lwa kipanga, uswe tugelile ukubūka nukufwāna ni njila uswe tukupilikisyā indagilo isi sipēgigwe mu bupāgulile bwa kipānga ikipya. Kangi ukwisila mukubōmba lūlo, bamo bayile bakalale kangi bakilekile i kipānga. Kangi abangi batisakupilikila kalikosa uswe tukuyoba, fiyofiyo a bāna. Uswe tuyobilepo ku bapāpi isya bāna bābo, kangi abēne batisakupākisyā abēne. Lilino, ngimba uswe tukapilikisyā? Pamo, ngimba uswe tukubūka ukusyūngutula ikyēne mu njila insobi? Ndaga.

Lilino unko une nāmule iki bo ifyēne fikusuluka pāsī.

Ukufwāna nu lubātiko lwa kipanga, uswe tugelile ukubūka nukufwāna ni njila uswe tukupilikisyā indagilo isi sipēgigwe mu bupāgulile bwa kipānga ikipya.

⁷⁸ Lilino, uko ko kutalusya, umwe mukubomba kanunu. Lilino, iki kibagile ukuya badiakoni, une ngusakikisyā, panongwa yakuti ikyēne kyo papapa apa, ikyēne kyo mbombo ya diakoni. Umma ndaga.

Kangi ukwīsila mukubōmbo lūlo, uswe kingikingi tuli. . . abāndu kingikingi bakalele na uswe.

⁷⁹ Abene bikubomba kwa une, nīne! Abene bisakubombaga ku nnyambala aligwesa. Muketile? U mundu uyu ikubomba ikyo, kilipo ikindukimo kitamisyē nu mundu yula. Abēne bakaya batalusye na Kyala, kabuno u Mbepo gwa Kristi ikupilikila ku bumanyisi bwa Kristi, inyumba ya Kristi, ulubatiko lwa Kristi. Muketile? Kangi unnyambala aligwesa uyu. . . pamo unkikulu aligwesa, pamo abandu balibosa, bana, aba babagile ukukalala nu diakoni unnyakyala uyu abagile ukubabula abēne ukuya. . . kangi, pamo umpāpi aligwesa ābagile ukukalala nu ndiakoni. . . Naloliloli, uswe tukulonda aligwesa mu kipanga iki uyu uswe tubagile ukwēga; loli linga ikyo kikipelaga itolo ulutamio pa buyobumo ubungi, pala gulipo u mwifwa pamo “u kalululu mu mbābu,” mūmo uswe twālisibile ukuyoba ikyene. U mundu yula akaya kanunu.

⁸⁰ Linga abēne bikusōkápo, kilipo ikindu kimokyēne itolo ikyākubōmba: baleka abēne babūkége, kangī bīpūtila abēne. Muketile? Polelo lumō bamo mwa badiakoni babūke ku kyābo ikipa-. . . pamo, būka ku nyūmba yābo akabalilo kamo, kangī syāgānia nongwa ya fiki abēne bāsōkileko, kangī balālūsye abēne iki kyāli kisobi. Polelo, kangī linga abene. . . Keta linga umwene abagile ukusayania abēne. Linga abēne bakabagīla, polelo ēga abakēti babili pamo batatu nu mwēne, ukuti abēne babagīle ukupilikisya. Polelo linga abene bakabagila ukupilikisigwa, polelo ikylene kikuyobigwege pankyeni pa kipanga linga abene bo mbakasya apa iya kipanga. Polelo abene bo. . .

⁸¹ Kangī polelo linga abene bakaya benekaya ba kipanga, ena abene bakaya benekaya ba kilundilo iki, abene bikufimbilisigwa *ukutēndekigwa* ukulagililigwa. Muketile, abene—abene bikufimbilisigwa ukupilikisya ku bulagili bwitu apa, panongwa yakuti ubu bo bulagili bwa kipanga. Ifi fyo findu ifi uswe tutikulonda ukubomba, ifindu ifi une ndikulonda ukubomba, loli ifyene fyo findu ifi fibagile ukubombigwa. Kangī une ngwibonesya nīmwenē: nukubabula abene apa ni tepi iyi, ikylene yo une, abene babagile ukumbilika une nukuyoba ukuti ikylene yo une, komma umwe banyambala. Umwe munsūmīle *une* amalālūsyo aga, kangī une ngupaga ilyēne kwa umwe ikinunu ukukīnda iki une mmenye mūmo ukufuma ku Lisyu Iya Kyala.

⁸² “Lilino, linga abandu bala bikukalala nukusoka ukufuma kwa umwe, ngimba i Lisimbo likuyoba fiki isya ikylene, Nkundwe Branham?”

⁸³ “Abene basookile panja ukufuma kwa uswe panongwa yakuti abene bakaali ba uswe mma.” Kangī ikyo kikumasya isyene. “Bāsōkile i kipanga,” ikyo kyo iki abēne bābōmbīle. Umma ndaga.

Abangi batisakupilikilaga kalikosa uswe tukuyoba, fiyofiyo a bana.

⁸⁴ Abāna babagile ukumanya akayīlo, abēne babagile ukwēga akēne ku kāya. Lōli pōpe linga ikyēne kyo bāngu, abāna bāngu bikwīngila nkati muno pa kabalilo kalikōsa, abēne bikuya basitalwībātiko, une ndikulōnda umwe ukukwāba undisi gumogwēne; Sarah, Rabeka, Yosefu, Billy, pamo kilikyosa ikylene kibagile ukuya. Umwe mumbule une, une ngwisakukēta ku kyēne. Linga abēne bakabagila ukuya nakayīlo, polelo abēne bisakusyāla kubutali ukufuma ku kipānga mpaka abēne nalōli bikumanyila ukuya nakayīlo. Ubu bukaya bukinilo, iyi yo nyūmba ya Kyala. Ubu bukaya buyo bwakukinilapo, kangī ukukina pa matalala, nukusimba utusimbe, nukuseka, nukusūnga, iyi yo nyumba ya Kyala; yo yikubōmbigwāga mbunyakyāla.

⁸⁵ Umwe mukwisa apa ukwiputa, komma nukwene ukuyata. Ubu bukaya—ubu bukaya buyo bwa luyato, ubu bo buyo bwa luyatilo; ubu bo buyo bwa luyatilo lwa Mbepo Mwikemo, pilikisya iki Umwene ikufimbilisigwa ukuyoba, komma ku nnine. Uswe tutikwitika apa ukulilanilana nu nnine, uswe tukwisa apa ukulilanilana na Kristi. Iyi yo nyumba ya kwiputula. Kangi abani bikufimbilisigwa ukuya ba kayilo, kangi linga abene bali. . . ikyā na bapapi. Unko ikyene kimanyigwege ukuti linga abadiakoni aba. . . linga abapapi aba ba bana batisakupilika ku iki abadiakoni aba bayobile, polelo umpapi uyu abagile ukwifundigwa bene.

Uswe tuyobilepo ku bapapi isya bana bala, kangi abene batisakupikisya isya abene.

⁸⁶ Linga abene bo mbakasya sya kipanga iki, polelo ugwe kufimbilisigwa ukwega babili pamo batatu na ugwe nukukolela umpapi yula mu lukomano lwa kusofu, mu yimo mwa mbubombela-mbombo. Une ndikupasya yo ywani umwene, linga ikyene yo une, linga ikyene yo Nkundwe Neville, linga ikyene yo Billy Paul nu ndumiana unnini, linga ikyene yo Nkundwe Collins kangi yumo mwa bana bake, pamo aligwesa gwa umwe. Uswe tuli. . . Uswe tunganene yumo nu nnine, loli uswe tukupinyigwe pa mbombo kwa Kyala ni Lisyu ili. Linga ikyene yo Doc, i. . . kali yo ywani umwene, uswe tukukolela yumo nu nnine nkati nukuya gwabwanaloli-ndumbula na yumo nu nnine. Ngimba Kyala abagile ukubomba bulebule na uswe, linga uswe tukaya babwanalolindumbula na yumo nu nnine? Ngimba uswe tukuyaga bulebule babwanalolindumbula nu Mwene? Muketile?

⁸⁷ Ulu lo lubatiko, uswe tukufimbilisigwa ukukyunga i nyumba ya Kyala! Kangi abadiakoni babagile ukumanya akabombelo kala. Muketile? Kangi iyo yo nongwa une ngubabula umwe lilino, kyungaga ifindu fila ukuti finyakiligwe. Kangi linga iki, ugwe kubabula abapapi kangi abene batisakupilika ku iki, batisakupilikisya ku kyene, polelo ugwe ega ugwe undiakoni uyungi pamo yumo mwa balindiliahela, pamo yumo umundu unnunu gwa kipanga iki, kangi kolela. . . ega ugwinu unsubi. . . Ega ikibugutila kyako kya badiakoni, bosa abadiakoni bako palikimo, yoba, “Nkundwe Jones, Nkundwe Henderson, Nkundwe Jackson,” pamo kali aligwesa ikyene kibagile ukuya, muketile, “abana babo batikuya na kayilo, uswe tubabulile abene kabili pamo katatu isya bana babo, kangi abene batisakupilika ku kyene.”

⁸⁸ Polelo nkolela Nkundwe Jones, pamo Nkundwe *Aligwesa-ikyene-ali*, nukuyoba, “Nkundwe Jones, uswe tukukolele ugwe nkati muno ku lukomano. Uswe tukuganile ugwe, kangi uswe. . . ugwe uli kiyabo kya uswe, ugwe uli yumo mwa uswe. Unko une itolo mlike i tepi iyi nukupilikisya iki Nkundwe Branham ayobile ukufwana ni kyene, muketile. Lilino, uswe tukusumile

ugwe ukutëndèka abāna bala ukuya na kayīlo. Muketile? Linga abēne batisakuya na kayīlo, kangī ugwe kutoligwa ukubatëndèka abēne ukuya na kayīlo nkipānga, baleke abēne nu mūnduyumo akabalilo kāko ugwe kwīsa ku kipānga mpaka abēne bikumanyila mūmo fikuti bayege na kayīlo bēne mu nyūmba ya Kyala.” Muketile? Lōli ulu lo lubātīko, ulwēne lukufimbilisigwa ukubōmbigwa! Muketile?

Lilino, ililālusyo ilingi likukīndilīla nkyēni.

Lilino, ngimba uswe tukapilikisania?

⁸⁹ Umma, nkulumba. Umwe mukatoligwa ukupilikisya mma, uko ko kotalusya. Une nguyoba ikyene kangī, i ndagilo. Mu bābwīte, abene batikukusuma ugwe, “Ngimba ugwe *kwīsa* kubomba i kindu kyakuti?” Linga ugwe uli mu busikali, ugwe *kufimbilisigwa* ukubomba ikyene. Muketile? Kangī iyo yo njila ikyene kiyilile mu... Une ngufimbilisigwa ukulumbilila Inongwainunu. Une ngufimbilisigwa ukwima pa Iki kisitakupasya iki abanyambala bangu abangi na bakundwe ni fingi fila fikuyoba isya Ikyene, Une ngufimbilisigwa ukubōmba iki. Une ngufimbilisigwa ukufulasya ubwīpilike nukutumulania abāndu ntupatu, lōli linga une... .

⁹⁰ Ugwe utikulōnda ukufika ngati Oswald. Muketile? Linga ugwe ukabagila ukukanikana nu nnyāmbāla ni findu, kangī polelo ukuponika ikiboko kyāke kangī pōpe yaga nu bwīpilike bulabula ku mwēne, polelo kilipo kimo kitamisye na ugwe. Linga une ngabagila ukukanikana nu mūndu (nububabe, ukufuma ku lubafu lumu ku lūngi) kangī pōpe ukwīnogōna fi fīngi fya umwēne bo—bo Kristi ābagile, polelo kilipo kimo kitamisye nu mbepo gwangu, une ngaya nayo u Mbepo gwa Kristi. Muketile?

⁹¹ Linga umwene ikuyoba, “Ena, Nkundwe Branham, une—une ngwitika ukuti ukumanyisya kwāko kuli *iki, ikyo*.”

⁹² “Umma ndaga, nkundwe, unko uswe twīse palikimo ku bwīnogonelo, ugwe na une. Uswe twisakwēga ikyēne twībēne. Uswe tukubukaga ukukilania apa nkyumba kwa twībene, uswe tukwinogonela ikyene mosa.” Kangī umwene itolo ikundumula une ku fiyabo, kangī une ngufimbilisigwa ukuyoba ifindu ukugomokesya ku mwēne. Linga mu ndumbula yangu une ngabagila ukwipilika kilakila nu mwene, ukuti “umwene akāli yo nkundwe gwangu kangī une ngugela ukuntūla umwene,” polelo une ndisakuntulamo umwene siku, yikayapo injila ya une ukuntula umwene. Linga une ngangana umwēne, ngimba yo mbombo nki iyakubūka ukukilania kula? Mbula umwene, “Ubuyo bwakwanda tāsī, Nkundwe, une ngakugana ugwe, kangī unko une nkyāge ikyo ukufuma mu ndumbula yāngu papapa apa bo uswe tukāli ukubūka nkati mula, nongwa yakuti une ngabagila ukukutula ugwe mpaka une ngugane ugwe.”

⁹³ Kangī uko kotalusya, kangī iyo yo njila. Muketile, kīndililaga ikyēne nkyeni, ugwe ubombile ikyene katikati

mbutalusye, iyo yo njila iyi ikyene kibagile ukuya. Ugwe ukatoligwamo siku ukukipilikisya ikyene.

Ngimba uswe tukubūka ukusyūngutila ikyēne mu njila insobi?

⁹⁴ Umma, iyēne yo njila indalusye ukukibōmba ikyo. Unko ulubātiko lukyūngigwe! Panongwa yakuti ikyēne kyo kingikingi... Lilino, abāna banini na bamama, a babōnda banini ni findu, abēne—abēne bisakulila, kangi limnga abēne bikufika kukulila fiyo ukukinda kangi bikufubānia untimi gwīnu pamwanya pala, umwe kumbukilaga, umwe mwe basikali-ba-mbili bāke, umwe mwe basikali-ba-mbili bāke ba Nongwainunu. Muketile? Kangi linga akēne kakufulugania indumi ya Ntwa, polelo umwe muli badiakoni, ngimba umwe mukubombaga kiliku? Itolo bo, nnyambala ikuyoba mu ndimi, umwene yo apinyigwe pa mbombo. Kangi u nnyambala ikulumbilila, umwene yo apinyigwe pa mbombo ku Lisyu, umwene apinyigwe pa mbombo ku findu ifi. Aligwesa gwa umwe mupinyigwe pa mbombo ku bubōmbelambombo bumo, kangi ikyo kyo—kangi ikyo kyo itolo iki uswe tuli—uswe tuli apa ukubomba.

⁹⁵ Lilino, uswe tutikulōnda ukugūlila kubutali fiyo, kangi une mmenye une ndinalo ululagilano mu maminiti manini, popāpo une nisa—une itolo nisakugela ukubopela mwa mbibimbibi mūmo une mbagile.

229. Nkundwe Branham . . .

Galipo amalālúsyo matatu, amalālusyo mabili pa likadi ili apa.

Nkundwe Branham, ngimba lo lulagilo luki ulu lubagile ukuya ulwa kwēga ifyabupi mu kipānga kuli abāndu? Ngimba iki kibombigwege bulebule?

⁹⁶ Une ngwīnogōna ukwēga ikyābupi nkipānga kuli abāndu kingabōmbigwaga pēne pāpo ikyēne kyo kya ntimi gwīnu. Kangi une ngwinogona linga u mundu yumo ikwisa ku lugano, pamo i kindukimo bo ikyo, ukuti... Pamo umundu yumo mu—mu bufūmbwe ububibi, ngati yumo mwa benekaya apa, ikilundilo kytu, tuyobe linga yumo mwa bakūndwe bītu, kangi abēne bali nu lutamio lumo; ena, une ngwīnogōna polelo ikyo kibagile ukufumugwa ku kigemo, kangi unko u ntimi abōmbe ikyo, une ngwinogona iyene yo mbombo yake ukubomba ikyo; unkūndwe yumo uyu ali mu bufūmbwe bwa kindukimo, unko umwēne akitwāle ikyēne ku kipānga, linga ikyēme kikulōnda ukwēgigwa mu njila yila.

⁹⁷ Linga umwene yo mundu yumo mbufūmbwe kangi—kangi polelo umwe mutikulonda ukwēga ikyabupi ikya mundu uyu ali mbufūmbwe, polelo unko ifibugutila fyāgāne palikimo nukwītikisania pa bwīngi bumo ubu abēne bikulōnda ukupa ku mūndu uyu ukufuma ku nyāmbi. Lōli linga i nyāmbi

yili mbususilwa pa kabalilo kala kang'i abēne batumukīwe ukubōmba ikyēne, polelo ikyēne kikufimbilisigwa ukwēgigwa mula, ena, unko—unko i . . . unko ikyene kiyobígwe na balongosi, ukupa ubulagili ku ntimi, kang'i unko u ntīmi asūme kuli ikīndu kimo iki. Yoba, "Lilino, ikilo iki (Gwītu Nkundwe Jones, umwēne āli nu—nu bufulale ububībi, inyumba yāke yōkígwe pāsi.), kang'i ikilo iki, ukuya Bakristi, uswe tukuyaga palikimo, kuli aligwēsa gwa uswe ukutēndēka ulufīngo ulwa iki uswe tubagile ukubōmba ukutula Nkundwe Jones ukugomokesya ni nyūmba yāke kāngi." Muketile, pamo—pamo kilikyosa ikyene kili. Muketile, uswe tukuboneka- . . . uswe tukubombaga ikyo. Unko ikyo kiyobígwe ukufuma ku kigemo, iyo yo njila iya kubombela ikyo. Kang'i polelo itikisya ifingo ukuya sipígwe, kang'i polelo ukukipapo ikyene kwa mpayafyuma gwa kipanga. Kang'i ififīngigwe ifi fihōmbigwege ukwisila mwa mpayafyūma gwa kipānga, nukupa ku bēne. Kang'i—kang'i ukupa u mūndu uyu ikalatasi ya bwāmbililo kuli ikyēne, panongwa yakuti une ngamanya kali ikyo kulipo ukutabuligwa kwa sōngo pamo mma; Une ngusakikisya ikyene kyo kuli kindukimo bo ikyo.

⁹⁸ Lilino, loli akabalilo kako ikyene kikwisa ukuya bo u—u nhesya ikwisa nkati—u nhesya ikwisa bo mūmo umwene ayīlīle . . . u mūndu ikwisa mula, alinkuti, "Mulimōsa, ugwe umenye fiki? Une—une—une ndi pa bwēndo kang'i une nbufwīle lōsa i ligudumu, kang'i une ngulōnda ukuya ni ligudumu lipya. Egela une i kyābupi ikilo iki kuli iligudumu ilipya." Lilino, ikyo kikabagila ukubombigwa. Umma, ikyo kikabagila ukubombigwa. Kang'i linga ikyene kikufwana ukuya—linga ikyene kikuboneka ukuya kindu kyakufikapo, ikya munduyumo uyu umwe mumenye, ikibugutila kibagile ukwāgāna nukupāgūla ubwīngi bumō bwa hela ukufuma ku mpayafyūma ukummūlila u nnyāmbala i ligūdumu pamo kilikyosa ikyēne kyāli. Pamo lumō linga i nyāmbi ya kipānga yili pāsi, kang'i ikyēne kīnogonīgwe na balōngosi ukuti ifi . . . U ntimi akabagila ukuya nakyo nakimo ikyakubomba mu iki, a—a ba diakoni babagile ukubomba iki, muketile, pamo i fibugutila. Kang'i lilino linga iki . . . Linga ikyēne kipilikisanīgwe, polelo kipapo ku ntimi, u ntimi ābagile ukwēga i fyābūpi. Lōli, kētēsya, linga ikyēne yo nhēsya, ikyēne kyo kyalululu, u mwinitu ikulondigwa i hela innini kang'i umwe mukwipilika ukuti iyene yo nongwa ingolofu, (lilino aga go mīnogōno gangu), linga ikyene kyo nongwa yanaloliloli itolo kang'i umwe mumenye ikyene kyo nongwa ya bugolofu . . .

⁹⁹ Lilino, ikyakwanda, linga umwe mukubuka kula nukuketa pa mabuku gangu ku nyumba, iya bandu ukwisa nu kuyoba, "Une ne Ntīmī *Gwakuti-na-gwakuti* ukufuma ku kipanga *kyakuti-kyakuti*, kang'i une—une nāli nu lutamio lumō pāsi pa nsebwe apa, kang'i une—une ngulondigwa ukuya na kapāmbō ka magudumu," nukumanya ukuti une itolo nisile ukufuma

ku lukomano nukuya ni kyabupi, pamo ikindukimo ikingi bo ikyo, une mbagile ukumpa ikyēne ku mwene, kifuki, ukubuka ukwakūla ikipambo kya magudumu. Kangi kēta mu tusimbe, akālimo siku u ndumbilili bo yula, akālimo siku ikwītugāsyā mu buyo bula. Kangi galipo amadola maelifu kalongo pamo malongo mabili pa mabūku ukufuma ku fynja ifi fifyo une mbapēle panja bo ulu, ngamanyamo siku nakimo isya bēne kūko abēne bāli. Isaga ukusyagania, ababombi abangi bikuyoba, “Fiki, umwene ālimbelile une ukuya *gwakuti-na-gwakuti* kangi *gwakuti-na-gwakuti*.”

¹⁰⁰ Lilino, i kipanga kikaya ni mbombo mma, kwene ku bābo bene. Uko ko kutalusya. Fyabo abene, abene bo bakumeleligwa.

¹⁰¹ Lōli linga pala yikuboneka ukuyapo inongwa ingolofu, kangi polelo linga umwe, i, linga umwe balindililahela mubagile ukuyoba, “Ena, lilino gulila panandi. U nnyambala uyu, pala umwene *alipo*, i ligali lyake pāsi pala, iki kyo, naloli kyābonekaga, kangi *iki*. Umwene akaya gwa kilundilo kyītu, muketile, loli ikylene kiyīle.” Polelo linga abēne bikulōnda ukubōmba ikyēne bo ulu, kangi babagile ukuyoba ikindukimo ikyapalubafu isya u gwāpanja . . .

¹⁰² Komma bitu bene, lilino, muketile, komma abandu bitu bene, abandu bitu bene begiigwe papapa apa pakati pa gwabo—gwabo bene, abakundwe babo apa, muketile.

¹⁰³ Loli linga umwene yo munduyumo panja, kangi u mwinitu ikuyoba umwene ali ni njala pamo . . . kangi umunduyumo ikulōnda ukufikila pāsi mu nyāmbi yāke nukumpa umwēne ubupi bumo, ikyo kyo kili kwa ugwe, loli une nguyoba isya ukufuma ku kipanga. Kangi polelo linga abandu ba kipānga *balālusigwe* ukusāngula, polelo . . .

¹⁰⁴ Lilino, linga ugwe uli nu ndumbilili, ena, muno ikulumbilila, polelo umwe mukwega . . . umwe . . . ikyo kyo kikupilikisigwa bo umwene akāli ukwisa, umwe mumenye, ukuti umwe mwisakumpa umwene ikyabupi, pamo ukumhomba umwene umfwalo, pamo kilikyosa iki umwene ikulonda ukubomba.

¹⁰⁵ Lōli polelo linga u mūndu uyu ali apa, kangi ikyēne kyo panongwa ya bugolofu, kangi u ntimi . . . kangi i kibugutila kyābagile ukwitikisania nukumbūla u ntimi pa kyēne, polelo unko u ntimi ayobe, “U mundu *gwakuti-na-gwakuti* itugesye apa, uswe tukamanya u nnyambala, umwene ikwisamo kangi umwene ātusūmīle uswe kuli . . . umwene ikuyoba a bāna bake bali ni njala. Uswe tukaya na kabalilo . . . uswe tukāli nako akabalilo ka kuisimikisya u—u—u—u—u bwīyobelo.” Muketile?

¹⁰⁶ Linga kilipo ikindu kimo bo ikyo, polelo ikyitu—kyitu . . . Linga kilipo kilikyosa pakati pa bitu bēne, abitu—abītu bēne abadiakoni babūke bakakētesye ifyakwiyobela fila. Muketile? Kangi polelo linga ikylene kyākufikāpo, polelo bomba ikylene. Linga ikylene kitikufikapo, komma ukubomba ikylene, komma

ukuya nakyo. Loli lilino linga ikylene yo nnyambala apa, ugwe—ugwe ndeke u ntimi ayobége, “Lilino, abakyungakyuma bālimbūlile une abēne bakālimēnye u mūndu uyu. Loli unnyambala uyu itugesye apa, umwene ikuyoba ingamu yake yo Jim Jones,” pamo yiliyosa iyene yibagile ukuya, “kangi umwene itugesye papapa apa. Ngimba ugwe ubagile ukwima mmwanya, Tata. Jones? Lilino, Tāta. Jones, ku bumalikisyo bwa lukomano, ugwe ima itolo pa kifigo kunyuma kula, bo ugwe kusōka panja. Kangi linga abāndu balibōsa bikwīpilika mu ndumbula yāko, pamo kalikōsa aka ugwe kulōnda ukubōmba kuli nnyāmbāla uyu, paga ikyēne ku mwēne bo ugwe ukusōka panja.” Ngimba ikyo kyopilikisigwe, lilino?

¹⁰⁷ Ngimba umwe mukipilikisye kila pa bīnu? Ku bala bābo bali pa tepi. . .Kangi yumo mwa. . .Nkundwe Collins apōndilwe ikyēne pa tepi yāke. Une ngulōnda ukubikamo-kangi ikyākwāndisya kila kāngi linga. . . 'nongwa yakuti umwēne yo yumo mwa badiakoni.

¹⁰⁸ Linga—linga pala pabagile aligwēsa gwa i, unnyāmbala yumoywēne ikwisa mula uyu umwe. . .kangi yo butolwe bwalululu kangi umwēne ikulōnda ikyābupi ukufuma ku kipānga, unko abalindilihela pamo abadiakoni bāgāne palikimo, kangi unko i. . .bāgāne palikimo, nukutēndēka ilinogono ili, kangi polelo ukumbula u ntimi ukuti ikyēne kibagile ukubōmbigwa bo *ulu*. Baleka abēne. . .Unko u ntimi ayobe, ukuti, “U nnyāmbāla yumo uyu,” nkōléla umwēne mu ngamu, “uswe tummēnye umwēne mma. Kangi ululagilo lwītu apa lo kukētesya bo tukāli ukwēga ikyābupi kuli abāndu, kangi, ikyo kyo, kya bītu bēne. Lōli u nnyāmbala uyu apa, umwēne ikuyoba umwēne abongotokīle pāsī, umwēne āli nu butolwe, umwēne ali na bāna ababine, umwēne, ikugela ukugwāga unkota kuli abāna bāke,” pamo kilikyōsa kyēne kibagile ukuya, u butolwe. “Lilino, umwene imile papapa apa. Ngimba ugwe ubagile ukwima mmwanya, nkulumba?” Muketile, kangi ndeke umwene ime mmwanya. Kangi yoba, “Lilino umwe bandu kēta iki. . .uyu umwene ali. Lilino, ku bwīgāle kwa lukomano ulu unnyambala uyu isakwimilaga pala pa kifigo, kangi abandu bikusokela panja, aba bikwīpilika ukuti umwe mukulōnda ukusāngūla ku iki, umwe muli pa bwābuke; uswe itolo tukufumusya ikyēne mu kipānga.” Umwe mutikulagila ikyēne mma, umwe itolo mukufumusya ikyēne. Muketile, ikyo kyo kibabilisi ku nhesya. Muketile? Mukupilikisya lilino? Umma ndaga.

¹⁰⁹ Une ngwīnogōna ikyo kikumasya ililālusyo lila.

230. Bule isya matepi? Lilino. Ukuya. . . Bule isya matepi? Ilyēne lili nu bung'wale bwa lilālúsyo. Pāpo, bīngi bikusimba ku ofisi nukulēyela ugwe panongwa ya kubōmbapo pa matepi. Kāngi isya abāngi ukxyūngutila i kipānga ukūlisya amatepi, linga Tata. Maguire ikufimbilisigwa ukuhōmba umfwalo pa gēne.

110 Umma ndaga. Amatepi gali ukwisila mu lwitikano. Kangi linga une...une ngamanya itolo katikati akabalilo kâko u lwitikâno lukumalika, lôli abalindililahela, iki kyo kya balindililahela; komma abadiakoni, abalindililahela; komma untîmi, abalindililahela. Abalindililahela, akabalilo kingi kaki, abêne—abêne bikusimba u lwitikâno, mûmo une ngukipilikisya ikyêne. Kangi linga iki—iki kyo kisobi, polelo abalindililahela bikutalusyaga. Abalindililahela aba bali nu lwitikisano nu mûndu uyu ikutêdeka amatepi, kangi amatepi gali mukwisila mu bûlisânio.

111 Nayumo uyûngi abagile ukutêdeka amatepo pene pâpo ikyêne kiyeye kytikisigwe nu mûndu uyu ali nu bûlisânio, kangi agêne gakabagila ukugulisigwa pene pâpo kytikisigwe nu mûndu uyu ali nu bûlisânio, panongwa yakuti ulo lo lulagilo, muketile, ukuti u bûlisânio bukukola ikyêne. Muketile? Kangi linga u bûli-...yûyo ikukolelela u bûlisânio ikulônda *Gwâkuti-na-gwâkuti* ukutêdeka amatepi, ikyo kyo kili kwa umwêne. Linga umwêne ikulônda aligwêsa ukutêdeka amatepi, ikyo kyo kili ku mwêne; linga umwêne ikulônda aligwêsa ukugulisya amatepi, ikyo kyo kili ku mûndu yula yûyo ikukolelela u bûlisânio. Umwêne abagile ukuya na—na kanini akasimbe akasîmbigwe kasainigwe ukufuma ku nkoleleli gwa bûlisânio, ukutêdeka nu kugulisya amatepi, panongwa yakuti polelo umwêne apyâgiligwe mu lulagilo. Nongwa yakuti linga umwêne atikubômba, u nnyâmbâla, ali nu bûlisânio pa kyêne... Ugwe ukuya mmeleligwa, gwîmwêne, ku i... (Linga alipo u—u mundu umbwâpufu uyu âlondaga ukupela u lutamio lumo, umwene abagisenie naloliloli ukubomba ikyene.) ugwe bûka gomokelamo mu bûlisânio, 'nongwa yakuti ikyo kyo itolo ngati bwâbuke-bwakwêgelela, umwe muketile, ikindu kilakila. Umwe mutikwitikisigwa ukubomba ikyene; ikyene kyo buhômbe bukulumba ukubomba ikyo.

112 Polelo linga abându bikutêdeka amatepi, lumo abêne bali nu lwitikisânio ukufuma kwa Tata. Maguire uyu—uyu ali... uyu—uyu ikukwaba ifwabunyafyâle pa matepi. Kangi lilino... kangi une ngamanya isya ikyo, panongwa yakuti une ngaya apa ukufwana na umwe ukumanya ukuti ywani ifindu ifi fili, kangi ywâni ikyêne kikusakusyaga kuliku. Une ngusakikisya ukuti Tata. Maguire akâli ali nalo ulwêne, panongwa yakuti pânja pala, une ndi mu California pamo Arizona, kûko une ndiko, une ngupilikisya abêne bakâli bikûla amatepi ukufuma ku California. Nkundwe Sothmann, u nko gwa Tâta. Maguire, uyu yo nkundwe gwîtu apa mu kipanga. Une ngwînogôna ukuti Tata. Maguire akâli ali nabo ubwêne, u—u bûlisânio pa kyêne.

113 Kangi lilino, kulipo ukwilumbusya mosa ukukindilila pa kutendeka kwa matepi. Lilino, akabalilo kâko kulipo ukwilumbúsyâ pa kalikôsa isya hela sya kipânga iki, ikyêne kyo kikupinyigwa pa mbombo ku balindililahela ukukêta ikîndu

kila kipyagiligwe. Muketile? Pala palingayaga mma, mu njila yiliyōsa, ukuyapo kalikōsa.

Lilino umwe mukuketa apa, ikyene kikuyoba pa kadi apa, ukuti:

Abēne bikusimba ku ofisi nukukulēyela ugwe.

¹¹⁴ Ukuyoba ubwanaloli, une ndinabo abakalata bingi pa kyene, kangi ngulonda ukumanya nongwa ya fiki abene bakabagila ukwega amatepi gābo. Lilino ugwe umēnye ulwītikisānio na yūyo uyu ali būlisānio, bo mūmo une nāpilikisye... Amatepi, une—une ngulōnda nakimo ikyākubōmba na gēne, nimwēne, linga aligwesa abagile ukubōmbēla i tepi yakukīndilīsyā i Nongwainunu, “Ameni!”

¹¹⁵ Lōli, ikyākwānda, Nkundwe Roberson na bala bālyāndīle ukugatēndēka agēne, Nkundwe Beeler na ba bingi ba abene balinkwanda ukugapela agene; kangi polelo abalumiana babili, Nkundwe Mercier nu Nkundwe Goad, batēndīke agēne ku fyinja; kangi, ena, akabalilo kako aligwesa gwa nnyambala agatēndike abgene, kulipo ukwilumbusya pa aligwesa. Lōli, ikyēne mukuboneka apa lululu, kufumile ukuyapo ukwīlumbusya ukukulumba isya kusita kwāmbilila amatepi gābo. Abandu bangolile une ukufuma ukukilania ikisu. Kangi polelo uyūngi, ukuya, amatepi agankolofwa-ugūngi aga gisakukinaga ikindu kimokyēne i miniti yimoyēne, nukukina kunyuma pa kindu ikīngi, ikindu ikīngi, kangi polelo abēne bakabagila nukupilikisya iki abēne bali.

¹¹⁶ Lilino, abāndu aba bikuhōmba kuli matepi aga bikufimbilisigwa ukuya na matepi gabwānalōliloli. Une ndikupasya iki abene bikufimbilisigwa ukubomba ukugāga agēne, uswe tukulonda ukuketa abūli bītu kangi abakundwe bītu (iki abēne bo batēya bītu kangi bakūndwe bītu, fyosa bo ifyo), abēne bikufimbilisigwa ukuya ni “Ya mbalilo yakwānda” itepi. Lilino, umwe bakyunga-fyuma mukukēta ku ikyo, ukuti abāndu aba bīkutisigwe. Linga batikutisigwa, ihela syābo sikufimbilisigwa ukugomosigwa ku bēne mbibimbibi.

¹¹⁷ Kangi umundu yumo angōlīle une, nukuti abēne bagūlilāga ku myesi kuli amatepi. Lilino, une ngamanya mūmo u Nkundwe Maguire ikupākisyaga ku iki. Une—une ngamanya isya ikyo, bo une ngamanya nakimo ikya ikyene. Kangi une... Iyēne yikaya nayimo iya kabombo kāngu ukumanya nakimo isya ikyo, iyēne yo mbombo yāke na bēne kangi basūbilīgwa. Kangi une ndikugela ukwīngila mu kyene, loli une itolo ngubabula umwe iki ululagilo lwa ikyene luli. Muketile? Ululagilo lwa ikyēne lo lwakuti amatepi aga, ukufuma ku kabalilo aka abēne bikutuma kuli agēne, amatepi gala gabagisēnie ukuya pa nsebwe gwabo nkati mwa lisiku, pamo matatu, pamo mana, pamo amasiku mahano; ukufuma pāpo abēne bikutuma kuli amatepi gala, ikyēne kikufimbilisigwa ukuya mu butumilo kisita ikyo

u būlisānio bubagile ukubongotoligwa pa kabalilo kalikōsa akabalilo kâko indagano isi sitikupilikiligwa. Muketile?

118 Lilino, kangi imyēsi ntandatu giligyōsa pamo i kyīnja, iki kibagile ukwānda-kāngi, ulwikisānio ulu lubagile ukwānda-kāngi. Umwe mukulōndigwa ukwāgana pa ilisiku *lyakuti* ili u būlisānio ubu bukuyoba ukuti umwe mukufīmbilisigwa ukwāgāna. Kangi polelo ikylene kibagile ukuya, ikyo kyo, abandu abangi babagisenie ukwisa nkabalilo kala, kangi ugwe kulōndigwa ukubūlila-ngāni abāngi bo bāni aba bālālusyāga isya matepi, kangi ukwīsa mula ni lwītikisānio lwābo nukwītūgāsya pāsi nukuyobesānia.

119 Lilino, indagisānio isi sikufīmbilisigwa ukubōmbigwa! Muketile? Kangi ikyēne kikufīmbilisigwa ukukoleligwa mbutalusye, panongwa yakuti ikyēne kyo kwīlūmbūsya. Abēne bālilūmbusīsye na Leo na Gene, abēne bālilūmbusīsye na aligwēsa, ukwēne ko kwīlūmbūsya na Nkundwe Maguire, kangi ukwēne kwisakuyaga kwīlūmbūsya nu munduyumo uyūngi, lōli unko uswe tusyāganie iki ukwīlūmbūsya kuli.

120 Lilino, lōli akabalilo kâko amatepi gikwānda ukulūndikigwa mmwanya, amabokosi ga gēne, amakalata mu bakalongo gikōneka ukwīsa, kangi abēne. . . Muketile, ikylene kitikugwila kunyuma ku ntendeke gwa matepi, ikylene kikugwa pa une. Abene akabalilo kosa bikunnjwēgela une panja ukufwana ni kyene. Lilino, iyene yo mbombo yangu ukuya Nkristi ukuketa ukuti abandu bikukaba iki abene bikuhombela, kangi une ngulōnda umwe balindililahela ukukēta ukuti abēne bikwēga ikyēne. Linga abēne bikufīmbilisigwa ukustaka untēngo mwīngipo, yāga i tepi innunupi, gāga amakina amanunupo, uswe tukulōnda umunduyumo ukutēndēka i tepi yila yūyo ikutēndēka iyēne ukuya kanunu. Uko ko kwikyēla kwītu. I tepi yibagile ukutēndekīgwa kanunu! Kangi umūli abagile ukuya mwīkutisīgwe, kisita ikyo imika ikīndu kyōsa ikya tepi mulimōsa, uswe tutisakuya nago nagamo amatepi mma, itolo unko aligwēsa atēndēke agēne uyu ikulōnda. Lōli linga abēne bisakubikāga untengo ku gēne, unko abēne bakēte ukuti abēne bikūkaba iki abēne bahōmbīle, panongwa yakuti ikyo kyo Kikristi. Ikyo kyo kikaya kyakukīndapo ukukīnda ukubōmba. . .

121 Kangi akabalilo kako abēne bikwīsa apa ukupilikisya ku Nongwainunu, une ngulonda ukubapa abēne ikinunu ukukinda-fyosa iki une nkimenye akapēlo ku abene, muketile, kangi akabalilo kako abene bikwisa apa une ngulonda umwe mukukēta ukuti aligwesa na filifyosa fikoleligwe nkyēni. Iyo yo nongwa une ngubabūla umwe abadiakoni, abalindililakipanga, na batimi, apa ikilo iki, ukuti umwe mukufīmbilisigwa ukupimba iki panja ku lisimbo, panongwa yakuti abandu bikwīsa apa ukuti bammwage Kyalā, kangi uswe tukufīmbilisigwa ukuya nafyo ifindu ifi ndubātiko.

¹²² Kangi gópe amatepi gikufimbilisigwa ukubikigwa mbuyo. Linga abène bikufimbilisigwa ukubik'untengo unywámupo, linga abène bali nago amatepi ga kalasi-yakibili abène bikubopesya, poleo gāga amatepi amanunupo. Linga abène bikufimbilisigwa ukubik'untēngo mwingipo pa gēne, ukubik'untēngo mwingipo kuli agēne, unko u mūndu ēge iki abène bikubikiligw'untēngo.

¹²³ Une ndikwikyēla mu kamokēne akayabo ka fyabunyafyāle, komma ni sumuni, kangi komma-kyōpe i kipānga kikyēlile; Kangi une ndikulōnda umwe ukuya. Komma ukwikyēla mu ikyo, mu—mu fyabunyafyāle. Linga abène bābagile ukuhōmba simo, une ngusakikisya umwe āngali mukwēga ifinīni ifyabunyafyāle panongwa yakutu ikyēne kikutēndekigwa apa. Une ngwīnogōna ikyo kyo kindukimo abène bāyobile, Tāta. Miller, na bala, ukufwāna nu lulagilo, uswe twālinakyo, ukwēga ifyabunyafyāle fimo pamo fyosa bo ifyo. Ikyo kyo kili kwa umwe mwesa ukukēta ku kila. Une ngaya, ngaya nakyo nakimo ikyakubōmba na—na iki ikyo kibikigwe palikimo; umwe mwesa mukupakisyaga isya ikyo. Une ngabagila ukupākisya isya fyōsa fya ikyēne, une itolo ngubabūla umwe mūmo ikyēne kibagile ukuya kangi kibagile ukwēndesigwa. Ikyo . . . Umwe mupilikisye, une njobile, “kibagile ukwēndesigwa.” Polelo uswe tukulōnda iki ukwēnda lōsa kanunu.

¹²⁴ Kangi linga abène babagile ukuya na makina amanunupo ukwēga ikyēne, polelo gāga amakina amanunupo. Linga ikyēne kibagile ukuya. . . Lilino, une nāyobile ku bēne, une ndinkuti, “Lulilōsa uluko- . . . i misyoni iyi une ngubūkamo mu kibānja, bo une ngāli ukubūka, une nisakuyōbela-ngāni kwa umwe iki ubulūmbilili une nguyaga pakulūmbililapo panja pala, ikindukimo iki une ndalile mbōmbile. . .” Kangi une nāfingile kwa umwe mwēsa, iki une nguyaga pa kwegelakāngi ukugomekesya kāngi pa Ndungu nkilo, ukuti, “Bo une ngāli ngalumbilila i ndumi imbya, iyene yikwisaga ukufuma ku kipanga iki ikyākwānda, panongwa yakuti abène bikuboneka bikwēga ubwegelelo ubununupo.” Umwe mukukūmbukila ikyo? Polelo iki une ngwīsa apa, ukulūmbilila i ndumi yāngu, polelo ngugomokela kula pānja nukunsoka u nyāmbāla gwātepi bubōmbelo buki. Abène bikundālúsya une, “Ngimba yo yiliku? Ngimba ugwe kulumbililaga fiki?” Une nālimbulile umwēne, “Ikilo iki une nguyaga na yakuti-na-yakuti, ikilo iki, yakuti-na-yakuti,” ukuti abène babagile ukuya ni yēne yitēndekigwe mōsa nukwītendekesya kuli untēya ukwēga ikyēne palapala pala; bākabile ikyēne palapala na bēne, i tepi innunupo ukukīnda iki abène bali nayo panja mu lukomano, panongwa yakuti iyēne yitēndekigwe papapa apa ku kipānga kūko ifyōmbo fyafyōgo finunu. Muketile?

¹²⁵ Lilino, lilino ukubūka mu iki ikyabubāngēli ubukulumba, ngimba une nguyaga pakubōmba fiki lilino mukukilania

inyanja ni findu, Une ngabagila ukufinga ikyo, umwe muketile, une ngabagila ukufinga une ngulumbililaga ubulumbilili bwangu ubwakwanda apa. Panongwa yakuti akabalilo kako ugwe kulumbilila, ubulumbilili, ugwe kufimbilisigwa ukuya nakyo ikindukimo iki kyo... Ikyēne kikuya kisasa kwa ugwe, kangi ikyēne kikufimbilisigwa ukuya kisase ku bala bābo bikupilikisya ku kyēne. Ugwe kufimbilisigwa ukubomba ikindukimo ikikindāne, umwe muketile, kangi itolo ukutwāla mūmo i Ndumi yili *pala*. Lōli unko abēne babike a makina nkibānja, pamo kilikyōsa ikyēne kili, iki kisakwēga amatepi aga nubupelesye.

¹²⁶ Kangi tēndēka i tepi imbelesye, kangi i tepi yiliyōsa yikinigwe kunyuma kangi yiketesigwe bo yikāli iyēne ukubūka, kisita ikyo imika ikīndu kyōsa; komma nukuya nakyo nakimo ikyākubōmba, unko u mūndu aligwēsa atēndēke i tepi yāke mwēne. Muketile? Lōli ega ikyēne kanunu, muketile, ukuti ukwīlūmbūsyā uku kwisa kwīma. Uswe tutikulōnda nalumo ulwīlūmbūsyō napanandi. Linga pala lulipo u lwīlūmbūsyō, unko uswe tupākisye ikyēne, polelo uswe tuyege nakyo ikyēne kimalisigwe.

¹²⁷ Lilino, une ngubopelāga mbibimbibi itolo mūmo une mbagīle. Billy alinago kifuki amalālūsyō agākongelelapo mabili apa, pamo matatu, polelo uswe twisakumalisyaga.

231. Bo butali nki, Nkundwe Branham, abagile pamo ikufimbilisigwa u n'diakoni ukubūka ukukyūnga ulubātiko nkipānga? Ngimba uswe tukufimbilisigwa ukukyūnga ulubātiko pamo ukugūlīla mpaka Nkundwe Neville ikutubūla uswe iki uswe tubagīle ukubomba?

¹²⁸ Iyo yikaya mbombo ya Nkundwe Neville, iyo yo mbombo yīnu. Muketile? Umwe mutikumbula u Nkundwe Neville iki ikulumbililaga, mūmo ikulumbilila ikyēne. Muketile, iyo yo mbombo yīnu, umwe badiakoni, umwe mubagisenie ukubōmba ikyo. Umwe mukupakikisya ikyo. Ikyo kyo nakimo kwa Nkundwe Neville, iyo yo mbombo yīnu. Muketile?

¹²⁹ Lilino, linga u gwāpolisi ali panja apa pa lukīndi kangi umwēne ikumbona u mūndu ukuhiya ikyōmbo panja kufuma ku nyuma kwa ligali, ikufimbiligwa umwēne ukunkōlēla u ndindililakaya nukuyoba, “Lilino, Ndindililakaya, u Luyīndiko lwāko, nkulumba, une ngubōmbela kuli ugwe apa pa maka ga busikali ubu; lilino, une nummwāgile u nnyāmbāla ukufyūka ndukīndi apa, umwēne yo—umwēne ībaga amagūdūmu ukufūma mu ligali nkilo; lilino, une itolo nguswiga, ngimba go galiku aminogono gako ga ikyo?” Huu! Muketile? Muketile, ikyo kitikuyaga kyamahala, bule ikyēne? Umma, nkulumba. Linga umwene abombaga ikindukimo ikisobi, nkola umwēne.

¹³⁰ Kangi linga u nnyambala ikubomba ikindukimo ikisobi apa nkipanga, pamo aligwesa, bīmika abēne, yoba ku bene. Komma

ukuya gwamatingo; lōli linga abēne batisakupilika, yoba mu njila iyi abēne bikumanya iki ugwe kuyoba. Muketile? Muketile, ngati ugwe kumbūlila umwānike, kuyoba, “Enda, kunyuma kula,” kangi umwēne ikusāmbuka. Badiakoni, itūgāsya pa buyo bwīnu! Bika. . . Balipo bana ba umwe, mwīme babili nkyēne kangi babili mu nyuma, pa nguto isi pamo pabuyobumo bo ulu. Kangi kētēsya naloliloli kifuki, ku basāmbuke na filifyosa ifingi fikwisa mula bo ulu, umwe muketile. Kangi umwe yaga pa butego, umwe fikaga ku mbanda ya mbombo yīnu nukusyala pala, ikyo kyo kikota kyīnu; pamo ima palapala palubafu lwa kibūmba kangi kētēsya aligwēsa ikwīngila nkati.

¹³¹ Undindilakipanga ikutendekesya inyumba ya Kyala. Umunduyumo ikwisamo, yoba ku bene; yaga pala ukubaponia abēne, ponia ikiboko kyābo. Ikyo kyo, umwe mwe basikali, “Ngimba tubagile uswe ukukunāngisya ugwe ikyūmba kya myēnda?” pamo, “Ngimba ubagile ukutūgasigwa ugwe?” “Ngimba tubagile uswe ukupa ugwe u buku gwa nyīmbo pamo ikindukimo?” pamo, “Lilino uswe tukulonda umwe ukwikyela mwibene kuno, kangi—kangi iputa, kangi—kangi uswe tuhobwīke umwe muli apa na uswe ikilo iki.” Balongolelāga abene palapala pāsi ku buyo, nukuyoba, “Ngimba ugwe kulonda ukuya kifuki pamo ngimba ugwe kulonda ukugomokela kuno?” pamo kilikosa ikīngi. Ikyo kyo kibabīlisi.

¹³² U nsikali (pamo u diakoni) yo nsikali gwabwīte ku babwīte, gwākisa, lōli pōpe nu bulagili. Muketile? Umwe mumenye iki u nsikali gwabwīte ali, ali naloliloli, linga umwēne ikubōmbela lōsa amabwābuke gāke, une ngwīnogōna umwēne yo itolo ngati kyapuleni. Umwe muketile? Ikyēne kyo bwākisa na filifyōsa, lōli pōpe umwēne ali nu bulagili. Muketile, ugwe kufimbilisigwa ukumpāsya umwēne. Muketile, umwēne ikubīka. . . Aba abasikali-bapya bikusōka panja pala nukuya bagāle, fiki, umwēne ikubabīka abēne mbuyo bwābo. Kangi momūmo yo u diakoni ukubabika abene mbuyo bwābo.

¹³³ Lilino, kumbukilaga, u diakoni yo nnyāmbāla nsikali, kangi ububōmbelambombo bwa diakoni bo naloliloli bukongalubātiko ukukinda amabombelambombo mīngi-fiyo galigōsa nkipānga. Une ngamanya isya bubombelambombo bulibosa ubukīnde pa bukōngalubātiko ukukīnda ububōmbelambombo bwa diakoni. Uko ko kutalusya, panongwa yakuti umwene alinayo i—umwene alinayo imbombo iyabwanaloli, kangi umwene yo nnyambala gwa Kyala. Umwēne yo nnyāmbāla gwa Kyala itolo nu bwīngi bo yu ntīmi yo nnyāmbāla gwa Kyala. Naloliloli, umwēne ali. Umwēne yo mbombi gwa Kyala.

¹³⁴ Lilino abalindilalahela, ikīndu kyēne, abēne bali pāsi pa mbombo na Kyala ukukētēsya isyo ihela kangi ukupākisya isya isyo, i findu ifi fikukindilila bo lula. Une nābabūlīle umwe isya matepi gala, kangi—kangi isya findu ifingi apa ifi fikubombigwa, isya i kiyūmba kangi ifyakutēndekēsya,

nu kwēga mōsa i hela ni findu, ikyo kyo—ikyo kyo iki abēne bayīlile balindililahela: i kyūma, i hela kangi findu. A badiakoni bakaya nakimo ikyakubōmba mu ikyo. Kangi na bōpe-mma a—a balindililahela bali na kalikōsa akakubōmba nu bubombelamombombo bwa badiakoni.

¹³⁵ Lilino, linga abadiakoni bikulōnda ukusūlusya abasūbilígwa pa kalikōsa, pamo—pamo abasūbilígwa abadiakoni, kangi umwe mwēsa mukubomba palikimo. . . Lōli isyo syo mbombo syīnu, ko kuyabana lōsa. Muketile? Umma ndaga.

¹³⁶ Lilino, umma, komma ukunsuma Nkundwe Neville. Linga Nkundwe Neville ikukusuma umwe ukubomba ikindikimo, polelo uyo yo—uyo yo ntimi gwīnu, nu lwiyīsyo nu ulugano na filifyosa. . . Linga umwene abagile ukuyoba, “Nkundwe Collins, Nkundwe Hickerson, Nkundwe Tony, pamo *umunduyumo*, ngimba umwe mukukētága iki kitamisye kunyuma kula mu nguto?” Pa buyo bwa mbombo bo lula, umwe mumenye, ukuya nnyambala ugwanalolili gwa Kyala.

¹³⁷ Kumbukilága, umwe mutikubōmbela ku Branham Tabernacle, kangi umwe mutikubōmbela kwa Nkundwe Neville pamo une, ugwe kubombela kwa Yeso Kristi. Muketile? Ugwe. . . Uyo yo Uyu ugwe ku. . . Kangi Umwene—Umwene ikuyindika ubusubiligwa bwako itolo mumo Umwene ayilile kwa ntimi yula pamo kwa aligwesa uyungi, Umwēne ikugūlila ubusūbilígwa bwāko! Kangi uswe tukulōnda ukunāngisya ubusūbilígwa bwītu.

¹³⁸ Lilino, utubalilo tumo ikylene kikwisa ukuya kikafu. Ikyene kikafu kwa une ukukéta undumbilili itugesye pala une nunganile ni ndumbula yangu yosa, itolo ngufimbilisigwa ukumbūla umwene; muketile, loli mu njila ya lugano, une ndinakyo ikiboko panja ukuntula umwene. Loli, muketile, kangi abene bikwisa kwa une nukuyoba, “Nkundwe Branham, ugwe uli itolo mundu nswigisye, nongwa ya fiki ugwe ukabagila itolo ukupepusya panandi pa losyo lula, kangi pa *iki, kila*, kangi *ikingi*, nu buponesigwe bula, kangi u luyungu lwa liyoka?”

¹³⁹ Une nguyoba, “Nkundwe, une nguganile ugwe, loli lilino unko uswe twe. . . ega itolo i Lisimbo nukumbona uyu yo ntalusī pamo nsobi.” Muketile, une ngufimbilisigwa ukubagila uku. . .

¹⁴⁰ “O, lilino, Nkundwe Branham, une ngukubula ugwe, ugwe uli nsobi lōsa.” Muketile, kupululuka mmwanya.

¹⁴¹ “O,” une nguyoba, “ena, lumo une ndi. Polelo, linga une ndi, naloliloli (kangi ugwe umbule une, ugwe uli. . . ugwe umenye kuko une ngusoba), polelo ugwe nnaangisya une kuuko une ndi nsobi.” Kangi une nīganīle ukwēga, muketile.

¹⁴² Ikindu kilakila, “Hei, ugwe ukaya ni mbombo nayimo ukumbula u mwanike yula ukuti itugasye pasi.” Lilino, u diakoni yo—yo nkyungaji pa nyumba ya Kyala. Muketile?

Lilino linga ugwe. . . Umwene ikupākisya isya nyumba ya Kyala nukuyikyunga iyene ndubatiko. Ikyo kyo iki i Lisimbo likuyoba, kang'i linga ugwe uli nakyo kilikyosa ikingi iki u diakoni abagisenie ukubomba, ugwe isa mbūla une. Muketile, kilipo ikindu kilakila, lōli ikyo—iyo yo mbombo yāko ukubomba ikyo, ena, itolo tūla mōsa.

¹⁴³ Kangi umwe mukufimbilisigwa ukundalusya nayumo, iyo yo—iyo yo mbombo yinu. Nkundwe Neville atikundalusya nayumo, ikipanga kitikufimbilisigwa ukusuma. . . Une ngusanusya, a—a—a balindilihela batikufimbilisigwa ukubūka kukusūma Nkundwe Neville linga—linga umwēne ikulōnda ubuyeleke bubīkīgwe pa kipānga. Muketile? Umma, umma, ikyo kikaya nakimo kwa Nkundwe Neville, komma nakimo kwa une, ikyo kyo kwa umwe. Abadiakoni batikufimbilisigwa uku. . .

¹⁴⁴ Injila yilayila ku ntimi. “Ngimba ugwe kulumbililaga pa fiki? Une ndikulonda ukubomba *iki*.” Abene bakaya ni mbombo nayimo ukuyoba ikyo, umwene ali pasi pa Kyala, muketile, untimi gwabo. Kangi polelo linga—linga—linga. . . Nkundwe Neville, umwēne ikulūmbilila i ndumi iyi u Ntwa atupéle uswe, kangi uswe twesa tuli palikimo mo iki. Kangi linga une ngumbula u Nkundwe Neville ikindukimo ikisobi, Kyala ikungola une gwakumeleligwa kuli ikyēne. Uko ko kutalusya. Muketile? Polelo Kyala yo Bwana gwa fyosa fya ikylene. Muketile? Kangi uswe twe itolo tukubombela imbombo ukuya ba bimilili Bake, umwe muketile, pási apa mbubombelambombo ubu.

232. Nālāmba li- . . .

Iilālúsyo lyākukōnga, kangi polelo une ngwinogona uswe tuli nalyo limolyēne ukōngelelāpo, kangi polelo uswe—uswe tukwimikaga.

Nālāmba līngānia itolo mūmo ifikūngilwa fya ndimi fikubōmbeligwaga nkipānga kyītu. Une mbōmbile ikyo. **Ko kabalilo kaki i kipānga kibīkīgwege ndubātiko ukuya. . . pamo itolo kūko ifikūngilwa fikubōmbelaga?** Uswe tulīngēnie itolo ikyo.

233. Itolo balinga aba k-r-i-s-m-a. . . Ngimba ugwe ubagile ukukēta iki ikyo kili? [Nkundwe Billy Paul ikuyoba, “Ifyōmbo.”—Nsimbi.] Oh. **Ifyōmbo. Ngimba filinga ifyōmbo uswe tubagile ukya nafyo nkipānga palubafu lwa ologani na piano?**

¹⁴⁵ Ena, ikylene kikwēgēla linga umwe mwāli mu bīmbi ya sāmbo pamo kilikyosa iki umwe mwāli nakyo, umwe muketile. Une ngamanya iki umwe muli nakyo, iki kikusanusya, une ndikupilikisya ikyēne. Lōli i ologani kangi i piano fyō fyōmbo fya kipānga. Lilino, linga undongosi gwa nyīmbo ābagile ukwēga ilīnogono ukuya ni ngangabwīte kangi amalōnge na fyōsa bo ifyo bo ulo, kangi umundu yumo ikwisa nkipanga kangi abene

bikukina i fyombo ifi . . . Kangi abene bali mu bĩmbi, kangi—kangi polelo, ena, polelo ikyo kyo kili ku bakyungahela binu, ukukyēga ikyēne na bakyūngahela nukukēta linga abēne bali ni hela ukūla ifyōmbo fyābo na fyōsa bo ifyo, pamo kilikyōsa bo ifyo. Une ngusakikisya ikyo kyo iki ililālúsyo lyābo lili.

146 Loli linga abene bali ni fimbo fyabo bene, finunu. Linga abene bakaya ni fyombo fyabo bene, kangi abene bo mbakasya apa iya bĩmbi, komma itolo u mũndu yumo ikubopa nkati uno nukukuba apo kamokēne nkabalilo, kangi ikubōpa panja bo lula, ikyēne kikufimbilisigwa ukuya a bĩmbi nkipānga. I kipānga kikabagila ukūla i—i ngangabwite kuli u nnyāmbàla uyu ikukuba ikyēne apa kangi kilabo nkilo ku buyobumo ubūngi, kangi ku buyobumo ubūngi, kangi ukugwĩlamo nkati kamokeno mu kabalilo kangi ukukina akayabo kanini. Umma, nkulumba. Ikyene kibagisenie ukuya bĩmbi apa, bĩmbi abĩpangānie nu—nu ndongosi, kangi polelo i kipānga, yoba ku bēne isya kūla ifyōmbo.

234. Nālamba lĩngānia itolo mũmo uswe tukuyga uku . . . mũmo uswe badiakoni tubagile ukukyūnga abāndu itolo mu buyo-bwĩkēmo pabutasi pamo pānyūma . . . Ngulāmba lĩngānia. [Nkundwe Billy Paul ikubala ililālúsyo, “Ngimba abadiakoni bikukyūnga bulebule abāndu kimyemye mu nyumbinyikemo pabutasi pamo pānyūma bwa kipanga?”—Nsimbi.] O. Umma ndaga.

147 Une ngulonda ukusakisya iki, bakundwe. Lilino, kilipo ikindu ikikulumba. Ngunyonywa uswe twāli na kabalilo kingi fiyo ukukibika pa kyēne, kabuno ikyēne kyo—ikyēne kyo . . . ikyēne—ikyēne kikusanusya ikindukimo kwa uswe, muketile. Lilino, i kipanga kikaya . . .

148 Linga ugwe kulonda . . . Linga umwe mukulonda ukwēndesya i tepi iyi ukugomokela ikilo kimo nukukina iyēne pankyēni pa ngomano, ukuti abāndu bisakukipilikisya ikyēne, unko iki kikinigwege; itolo ikiyabo iki kya tepi lōli komma ikĩngi kāngi mma, itolo iki. Akayabo kalikōsa ka iki aka umwe mukulōnda kakinĩgwe kuli ikĩndu kimo, itolo umilisya ukwēndesya iyēne mpaka umwe mukukyāga ikyēne, kangi polelo kina iyēne. Muketile, ’nongwa yakuti ikyēne kyo malālúsyo.

149 Lilino, abadiakoni ba kipānga, kangi mũmo une—mũmo une njobile, bo basikali ba kipānga. Lōli i kipānga kikaya ngumba ya kwaganilana yabōsa kuli—kuli ubulĩlanisi nu bwĩnāke nukwĩkanyānga. I kipanga kyo buyo-bwikemo bwa Kyala! Uswe tukwisa kuno . . . Lilino, linga uswe tukulonda ukwagana yumo nu nnine, unko une nise ku nyumba yako, ugwe kwisa ku nyumba yangu, pamo ugwe kubuka ku nyumba ya yumo nu nnine nukwagana yumo nu nnine. Lōli itolo ukusāla ukusyūngutila ukwisila mu kipānga, nukuyoba ni findu bo ifyo, ikyēne kikaya

kitalusye, bakundwe; uswe tukwisa kuno, uswe tukukyaga ikindu kyosa ukufuma ku minogono gitu. Linga uswe tubagile ukwisa kuno . . .

¹⁵⁰ Kēta mūmo uswe twālisibile ukubōmba ikyēne ifyīnja ifi fikīndilēpo. Kalumbu Gertie āli nkubapiano. Akabalilo kākō une nātīmāga apa, une—une nāfimbilisigwāga ukuya ntimi, diakoni, nkyungakyuma, kilikyosa ikingi pa kamokene, muketile, loli une—une nāfimbilisigwe ukubomba ikyene. Lilino umwe mutikufimbilisigwa ukubomba ikyene mu njila yila, muketile, nongwa yakuti umwe muli nabo abanyambala ukubōmba iki mōsa. Lōli akabalilo kākō i . . . Une nāli na bāmbililabaheya, Nkundwe Seward kangi bosa ba abēne pa kifigo. Abēne bāli na mabūku galundikīgwe ukusyungutīla kula ku kifigo, itugesye nkikota, pamo ikindukimo, ikingi. Kangi akabalilo kākō umunduyumo ikwīsa nkati, ugwe gwabanāngisyāga abēne ubuyo ukutulikapo ifijāsi kyāko pamo gwābatūlile abēne ku kikota kyābo, ukubapa abēne i buku ya nyīmbo kangi ukubasūma abēne “ukuya mu lwīpūto.” Kangi polelo aligwēsa ālitūgēsye mu kikota kyābo kangi nikimyēmye balinkwīpūta mpaka akabalilo ka kwāndila. Muketile? Kangi polelo pa kabalilo ka kwāndila, Kalumbu Gertie, u nkubapiano, āfikāga pamwanya pala nukwānda ubwīmbo pankyēne . . . akabalilo kākō abāndu biku—biku bikwīsa palikimo.

¹⁵¹ Une mbagile ukusakisya ukuya nu nkubaologani ukufuka pamwanya pala nu bwīmbo bumo ubununu nalōli. Linga umwene akabāgila ukuya apa, bīka ikyēne pa tepi kangi polelo kuba ikyene, pamo ikindukimo ni kingi. Kangi yaga nu bwīmbo, nalōli ubwīmbo ubunyāfi ubusisya bukukīndilīla. Popāpo . . . Kangi sūma abāndu . . . Kangi linga abandu bikubuka kukuyoba nu kwendendeka bo lula, unko yumo mwa badiakoni basumuke mmwanya ku kyakuyobelāpo pamwanya pala ku kigemo nukuyoba “shi, shi, shi,” bo ulo. Yoba, “Ku kipanga apa, uswe—uswe tukulōnda umwe ukwīsa ku bwīpūti. Unko uswe tulingatēndékaga unjwēgo lilino, pilikisya ku bwīmbo. Kyāga ikikota kyāko, itūgāsyaaga pāsi, yaga gwaluyīndiko, muketile, ipūta pamo bala i Bāngēli. Iki, mbuyo—bwikemo muno, ko kūko u Ntwa ikwitugala. Kangi uswe tukulōnda aligwēsa ukuya baluyīndiko nu bwīpūti, komma ukwendendeka ukusyungutīla, ukuyoba pankyēni pa ngōmāno. Ukwibungania mwibene, kangi ugwe kwisa apa ukuyoba kwa Ntwa. Muketile? Lumo yaga ndwiputo lwa kimyemye, muketile, pamo bala i Bāngēli lyako.”

¹⁵² Akabalilo kākō une nābūkīle mu Kipanga kya Sangalabwe pamwanya pala ku . . . Norman Vincent Peale, umwe mupilike isya u mwēne, umwe muketile. Kangi une nābūkīle mu . . . Mfundamīnogōno u nkulumba, ummanyisi, umwe mumenye. Kangi une ndinkubuka nkipanga kyake, une ndinkwinogona itolo, pala, “Une nanyonywelaga ikipanga kyangu kikubombaga kila kangi.” Abadiakoni bala bikwīma palapala pala ku kifigo

itolo mbibimbibi bo ugwe kwĩngila mula. Abēne, ena, abēne bikukupu ugwe pa kiboko a kakalatasi ka sukulu ya Ndungu, kyēgile icyēne kulakula pāsi. Nāfimbilisigwāga ukōna icyēne katatu kōsa, umwe mumenye, icyēne itolo kikukolelela kifuki fina pamo abamia bahano, umwe mumenye; kangi New York bo buyo ubunywamu, kangi umwene yo nnyāmbāla mfumuke. Kangi une ngwinogona abene bafimbilisigwaga ukuya ni kalasi yimoyene pa sala ya kalongo kangi yimo pa sala kalongo na yimo, ubulūmbilili bumobwēne palapala ukwāndisya kāngi, ubulūmbilili bulabula katikati, lilalila ilyāni lya kalatasi. Lōli akabalilo kako abene bāsātīle, kangi abene bāli (Une ngwitika) amaminiti mahano kuli i kipanga ukuya katikati. . . Nayumo uyūngu akābagile ukwĩngila nkati mpaka abēne bāsokile pānja, polelo abadiakoni bāligwīle i njila kangi i kipānga ikĩngi kinkwīsusya mōsa. Abēna bāli na ifi ifyaiyolo ifikota fyamabokosi, umwe mumenye, abēne bikubūka nkati bo lula, kangi ukwitūgasya pāsi mu fikota kūko ugwe kwīgūla ikifigo. Akabōmbelo kaiyolo, icyēne kīmīle pala kuli—kuli palapala ku fyīnja bamia babili, une ngusakisya, icyaiyolo i Kipānga kya Sangalabwe kili.

¹⁵³ Kangi ugwe gwābagile ukupilika akasindano kakusatuka palipōsa nkipānga kila, kangi aligwēsa mu lwīpūto kuli pabunini amaminiti malongo matatu bo bukāli ubukube bwakwānda ukutikamo siku pa ologani, u lwabubilikilo. Muketile? Kangi aligwesa itolo mu lwiputo. Une ndinkwinogona, “Bo buswigisye buki icyene kili!” Polelo akabalilo kāko undumbilili yula. . . U lwabubilikilo lula, ukufwāna ni. . . Une ngwinogona abēne bakubaga ulwabubilikilo lumobwēne kuli kifuki matatu mpaka amaminiti mahano, *Mūmo Ubukulumba Bwāko Buyīlīle*, pamo ikindukimo bo ikyo, ukuīndilila bo ulo. Kangi polelo akabalilo kako abene bābombile, aligwesa alinkwima ukwiputa, āpilikisyaga ku lwabubilikilo. Muketile, icyēne kikupa ulwānduko, ukufuma ku lwīpūto ukubuka ku lwīmbo lwabubilikilo. Kangi polelo akabalilo kāko abēne bakubile ikyo, polelo u ndongosi gwa kwaya alinkulōngolela i kwaya. Polelo abene bāli nu lwimbo lwa kilundilo *ni* kwaya. Kangi polelo abene bālitendekisye ku sukulu yābo iya Ndungu. Muketile? Kangi polelo—kangi polelo akabalilo kāko icyēne kyāmalike, kikālipo nakimo kyakīndilile ukupāgulako ubwīpūti u Bwakyāla, akabalilo kōsa, kangi ikyo kyo iki uswe tukwisila pala.

¹⁵⁴ Kangi une ngwinogona icyene kikuyaga kindu kinunu linga i kipanga kyitu. . . Kangi une nguyoba itolo iki, uswe, tutalile, uswe tukubombaga icyene. Muketile? Unko uswe tubombe icyene. Linga umundu yumo ikubomba kilikyosa, nukuyoba, ukuti, “Une ngwinogona icyene kikuyaga kindu kinunu.” Linga icyene kyo kindu kinunu, polelo unko uswe tubombe icyene. Muketile? Uswe tutikulonda ukuleka ikindu kilikyosa ikinunu,

uswe tukubombaga ikylene, mulimosa. Muketile? Kangi itolo kindililaga kangi—kangi ima pamwanya pala kangi—kangi linga abene bikwanda pa lubunju, pamo ikindukimo bo ikyo, abandu bikuyāta, itolo ndeke yumo, pamo yumo mwa—yumo mwa ba diakoni, pamo umunduyumo ende pamwanya pala nukuyoba, “Ikyene kitendekigwe u bulagili mu kipanga apa . . .”

¹⁵⁵ Une ngamanya linga abene bikubomba ikylene; abene—lumo. Une ngayamo siku apa, umwe muketile, une ngamanya. Une ngayamo siku apa siku pankyeni pa bulumbilili.

¹⁵⁶ Kangi akabalilo kako abene bikwisa pala kangi abene bikwanda ukuyoba, unko umunduyumo ise pala nukuyoba, “Shi, shi, shi, itolo pa kabalilo.” Muketile? Unko i—unko i . . . Ega u kalumbu unnini, ntwāla umwēne pamwanya pala kangi mpelaga umwēne ukukuba ubwīmbo bula. Linga umwe mutikubōmba, bubīka ubwēne pa tepi kangi bīka ikyēne panja pala, muketile, ubwīmbo bwa ologani. Kangi nukuyoba, “Lilino uswe tuli . . . Bulipo u bulagili ubupyā mu kipanga. Akabalilo kāko abāndu bikwīngila muno, uswe tutikuheha, ukuyoba, lōli u kwīpūtila. Muketile? Lilino, itolo amaminiti manāndi u bubōmbelo bwisakwāndaga. Mpaka akabalilo kala, itolo lumo balaga i Bāngèli līnu pamo inamisya untu gwīnu kangi nikimyemye ipūta.” Kangi utubalilo tunandi bo ulo, abene bosa bikumanyilaga. Muketile? Muketile?

¹⁵⁷ Ugwe kumpilika umundu yumo ikuyoba, polelo linga ikyēne kikufika pāsī kuli i . . . ukufuma pa tubalilo tunāndi bo lula, ukufuma pa kabalilo ugwe kutika u buyo kūko umunduyumo, ikuyoba, kukēta umunduyumo ikuyoba, nayumo uyungi ikuyoba, umwe muketile, ena, polelo yumo mwa badiakoni ikwenda pamwanya na kuyoba, “Uswe—uswe tukulōnda umwe ukwīpūta akabalilo ka bubombelo.” Umwe muketile? Muketile? Muketile, iyene yikaya nyumba ya kuyoba, iyene yo nyumba ya lwiputo. Mukupilikisya?

Une ngwinogona ukuti ikyo kyāli ikyēne. **Ngulamba ukulīngānia . . . Ena. Unko uswe tukēte. Ena. Ngulāmba ukulīngānia mūmo ku . . . abadiakoni babagīle . . . mu nyumbinyikemo.** Ena, ikyo kyo kyosa. Uko ko kotalusya. Ikyo kyo ikylene.

Umma ndaga, lilino, apa po ilyabumalikisyo lila.

235. Nkundwe Branham, akabalilo kako uswe twāli ni sako pa bwandilo bwa bubombelo . . . Une ne—une ne . . . u lwīlu . . . Umma . . . **uswe tufumile pakuya ni lūmbusyo . . .**

Ikyēne kisīmbigwe naloli kinini. Kangi u “**tufumila pakuya ni lūmbūsyō,**” bule ikyēne? [Nkundwe Billy Paul ikuyoba, “Aa—ha,” kangi ikukindilila ukuntula Nkundwe Branham ikubala akasimbe akanini—Nsimbi.]

. . . twāli nasyo ilūmbūsyō mbwāndilo bwa bubōmbelo. Uswe tuli ni . . . Unko uswe tukēte. **Uswe—uswe—uswe tuli**

ni nyĩmbo, amabukēti, kangi inyĩpùto, kangi ukusumila inyĩpùto, ukwĩmba kwapalubafu, kangi l-u-...lumo ukwēga icyēne...ukwisa mu ndumi pa sala ya kalongo na yimo, uku...pamo panyuma, lōli tukaya nako akabalilo kingi fiyo kuli i Lisyu. Bamo mwa bāndu bikuya kisitalutusyo kangi bali...bikusōkapo bo kikāli icyēne—icyēne kili, kili...bokikāli—bokikāli icyēne ukumalika. Ikyēne kyo...Nālāmba lĩngānia silinga i nyĩmbo, kangi ko kabalilo kaki akākwānda i ndumi. Kangi tumo—utubalilo tumo uswe tuli nu lwĩpùto—ukusūma kwa nyĩpùto kangi icyēne kikumalikisya mu lukomano lwa mabukēti, ifindu fimo ifi—ifi fitikuya...fitikuboneka ukuya fitalusye pa kabalilo kala.

158 Lilino, une ngusubila une mbilikisye ikyo. Billy ikugela ukundula une apa. Pamwanya pa tepi, umwe mukuboneka...umunduyumo ndukomano, mu bubōmbelo, ukupilikisya iki iki kyāli, yo Billy ikugela ukundula une ukubala iliyene panongwa yakuti iliyēne lisĩmbĩgwe fiyo, nnini fiyo, kangi une ndinkutoligwa ukukitēndēka iliyēne mōsa. Une mbilike ifundo ya mulimōsa, iyēne yili, ukuti, “Ngimba syo silinga inyĩmbo uswe fikuti twĩmbege bo tukāli ukwānda ububōmbelo, kangi ko kabalilo kaki ububōmbelo bubagile ukwānda?”

159 Lilino, ikindu kyākwānda une ngulōnda ukutēndēka apa bo bulāto. Kangi akabalilo kāko une ndi nsobi, une ngulōnda ukwitikisya “Une ndi nsobi.” Muketile? Kangi une—kangi une—une ngutendekesyaga ukwilata apa ukuti “Une mu luko ndi ndongosi gwa ikyo.” Panongwa yakuti icyēne kyāli une ukutēndēka imbōmbelo indali isi ni fĩndu, kyo iki kifikisye i kipanga mu lwĩho ulu, muketile, ulwa kubōmba lūlo, lōli icyēne kitikubagile ukuya. Kangi lilino, kumbukilaga, une ndinakyo... Une ne...Nababūlaga umwe mwēsa, “Pandungu nkilo, linga u Ntwa ikwitikisya, pa kilo kya Pandungu, ukuti, une ngugela ukuyabania amabubōmbelo ukufum apa ukuya nkyēni, linga une ngufimbilisigwa ukuyyba u ndungu ugwakongelelapo, ukubuka kukufwana maminiti malongo matatu pamo malongo mana pa kabalilo katali aka ka ngomano syangu.”

160 Panongwa yakuti une nkyāgile iki, ukuti ulukomano ulu lo...Ikyene kikwima mmwanya, kangi i ndumi yipegigwe mmaka; linga ugwe kubuka kubutali fiyo, ugwe kukatasya abandu lōsa kangi abene batikukipilikisya icyene. Inongwa iyi une nāpaga...Une namenye ikyo mosa mula. Muketile? Abayobi umponjoli ukukĩnda-bosa bo bala bābo bali nakyo katikati...Yeso āli Nnyāmbala gwa masyu manandi, kētēsya amabulūmbilili Gāke. Kētēsya indumbilili sya Pauli. Pa Lisiku lya Pentekosti, lumo ukummwegela umwene amaminiti kalongo na mahano, kangi umwene ātikile i...pala, ikindukimo iki—iki—iki kyatumile imiyoyo maelifu matatu ukubuka ku

Kitangalala kya Kyala. Muketile, itolo palapala ukutalula pa buyo. Muketile?

¹⁶¹ Kangi une—une ndobesigwe. Panongwa yakuti, inongwa iyi une mbōmbile iki, komma panongwa yakuti une ngāménye nubukīndáne, lōli une ngutēndéka amatepi, muketile, kangi amatepi aga gisakukinigwa mmanyumba kuli sala ukufuma pa sala ukufuma pa sala. Loli mumo umwe kusyaganiaga, u Ndungu ugu gukwisa, i nongwa iyi une mbombile ikyene, u Ndungu ugu gukwisa, inongwa iyi une mbombile ifindu ifi. . . Une mbagile ukuyoba ikyene lululu lilino pa tepi. Inongwa iyi une mbombile iki yo nongwa ya ubusito ubunywāmu ubu pamwanya pa une kuli Ndumi ya sala iyi, ukuyēga Iyēne panja. Lilino i Ndumi yili panja, lilino une ngwegwa amaminiti malongo matatu pamo ikindikimo bo ikyo, ukufuma pa kwanda mwa kyinja, mu ngomano syangu panja mu. . . kulikosa une ngubuka, nukugela nukutēge ni wochi yangu ku maminiti malongo matatu, pamo komma nu kukīnda malongo mana ku bwingi-fiyo; ukutika ku Ndumi yila, nukupela ukukōlela kwa pa kigemo linga une. . . pamo kilikyosa iki une nguyaga pakubomba, pamo ukutendeka ulukindi lwa lwiputo; kangi komma ukwegwa akabalilo kingi kala, panongwa yakuti ugwe kukatasya abandu panja. Une mmenye ikyo.

¹⁶² Loli keta kuno. Une ngusakikisya, mu kyinja, uswe tukaali na bandu kalongo na babili ukusoka nukwenda panja, kangi utubalilo tumo une ngubakyungila abene apa ku sala ibili na itatu. Muketile? Uko ko kutalusya. Panongwa yakuti ikyēne kikutēndéka amatepi aga gāgo gikubūka mōsa nkīsu, muketile. Kangi abāndu panja pala, abēne bisakwitūgasyāga ku sala nukupilikisya ku Kila; balumbilili, na fyosa bo ifyo, Germany, Switzerland, Africa, Asia, na kulikosa, muketile, ukupilikisya ku Ikyo.

¹⁶³ Lōli, muketile, panongwa ya mbuyo-bwikémo, kuli i kipānga. . . Kangi ikyo kyo kinunu mōsa. Linga ugwe uli apa ukutēndeka i tepi, kangi ugwe uli ni tepi ya sala-ibili, bīka i ndumi ya sala-ibili pa kyēne. lōli linga ugwe utikupela i tepi ukuya kindukimo bo ikyo, polelo tumula i ndumi yītu, muketile, ukutumula i ndumi yītu pāsi. Une ngubabūla umwe nongwa ya fiki, balipo bamo bikwiyisusye pamwanya nubupepe, bamo bikwisula pamwanya pakatali, muketile, bo ulo, kangi ugwe kufīmbilisigwa ukuya pa buhobo ke pakati pakatikati pala.

¹⁶⁴ Kangi lilino, utubalilo twingi utu uswe tukukonanga ingomano syitu ni ngomano sya bukēti indali, iki une mmenye une ndintobesigwe pa kubōmba ikyēne. Kangi umwe mukusōka pānja akabalilo kāko umwe mwalisibile ukuya ni ngomani sya ndukīndi, kangi ndeka unkundwe yumo ugwaiyolo ĩme panja pala kangi umwēne isakwīma panja. . . Kangi nsuma umwene ukupa ilisyu lya lwiputo, kangi umwene isakummwiputila undindilakaya gwa kaya kala, kangi kuli u ndagili gwa kīsi,

kangi ku Pulezidenti ugwa Bumobwene, kangi—kangi aligwesa bo lula, kangi bosa abatimi ukusyungutila, umwe mumenye, aligwesa ni mbalilo, kangi Kalumbu Jones uyu ali nkিপাতা, ni findu bo ifyo; kangi abāndu bimile, bikwenda pa lukomano lwa lukindi, abēne itolo, bikūmilisya—itololo ukumilisya ukwenda. Muketile? Umwene itolo ikubakatasya abēne lōsa. Uswe tuli itolo, palema. . .

¹⁶⁵ Muketile, ikindu ikinywāmu lilino, u lwīpūto lwāko lo lwākuya mbutūtu, ulwāko ulunywāmu, ulwīpūto ulutali. Ipūta mōsa. . . Ingila mu bwīgale ubwambutūtu, igala ikifigo. Apo po pāpo ugwe kulonda ukwiputula i lisiku lyosa, ikilo kyosa, pamo isala sibili, iputa apo. Lōli nkati muno, kūko ugwe uli nabo ubutege bwa bāndu, tēndēka ulwīputo lwāko lupīmba, lwambibimbibi, ku ikyēne. Tēndēka ububōmbēlo bwāko bōsa. . . Kangi bika bu bwingi-ukukinda bwa bubōmbēlo bwāko mi Lisyu lila. Ikyo kyo kīndu kinywāmu! Tika i Lisyu lila nubukafu itolo mumo umwe mubagilile, muketile, ukwega i Lisyu ku bandu.

¹⁶⁶ Lilino, apa lulipo ulusakisyo lwāngu. Lilino, lilino kumbukila, une nilātile ukuti une ndobesigwe pa kulōngolela piki nkyēni. Lōli polelo une mbabulile umwe nongwa ya fiki une ndongolile ikylene nkyēni, Une ngutēndēka amatepi ga sala-ibili ukutumigwa ukukilania inyānja kangi kulikōsa, aga i Ndumi, umwe muketile. Lōli i kipanga kilingēgelelaga ikyo (i ndumi apa pa kipānga) ukufuma pa matepi (isala ibili) ukuya pakubūkigwa mmabuyo, muketile, kangi ukubūka pānja bo ulo.

¹⁶⁷ Lilino, apa po kilipo iki u lubātiko lwīnu. . . Unko une itolo mbapepo umwe ikyākwēgelēla. Ngimba ikyo kikuyaga kinunu mōsa, i sakisyo? Une mbagile ukuyoba ukuti i kipānga kibagile ukuya ni fifigo fyāke figwike pa kabalilo kamo, unko ikilūndilo kise nkati, unko inyīmbo sikubigwege. Kangi unko aligwēsa ingilege mu kwīpūta, komma ukuyāta. Kangi komma ukuleka abēne ukuyāta ukufuma pala, babula abēne uku “Sāta kangi soka panja, komma ukuyāta. Linga umwe mwālonidaga ukuyata, pala palipo pōsa panja. Lōli ubu bo mbwikemo, unko iki kikyūngigwe kyīfyūsi.” Lilino, linga u Mbepo gwa Ntwa ikubōmbēla apa, unko uswe tukyunge ikyēne u Mbepo gwa Ntwa. Muketile? Kangi—kangi Ikyene kisakūmilisya ukwenda. Linga umwe mutikubōmba, umwe itolo kumbukila amasyu gāngu, ikyēne kikugwāga; ikyēne naloliloli kisakubōmba. Kangi unko uswe tukileke ikylene, iyene yo mbombo yitu, iyo yo nongwa une ndi apa ikilo iki. Itolo kyūnga ikindu iki kigolosigwe lōsa na ifi—na isi indagilo.

¹⁶⁸ Lilino keta, une mbagile ukuyoba iki. Bwīla, pene pāpo uswe tukupa panja fiyofiyo. . . nukubabūla abēne ugwe kuyaga pa kutepa i ndumi. Muketile? Lilino, linga Nkundwe Neville ali ni ndumi apa iyi umwene ikubukaga. . . umwene ali ni ndumi umwene ikulonda ukusōsya panja ku bandu, panja pa

tepi, pamo ikindukimo, yoba, “Lilino, ikilo kya Ndungu ugu gukwisa uswe tukuyaga pa tepi ya sala-ibili,” i tepi ya sala-itatu, pamo fiki—pamo fiki-ukongelelâpo. “Uswe tukuyaga pakupa i tepi ya mabili- pamo sala-itatu,” pamo kilikyosa ikyêne kibagile ukuya, “pa Ndungu unkônge nkilo.” Kangi polelo abanduru bamenye. Kangi polelo akabalilo kako abene bikwisa nkati, bikuti, “Lilino, uswe tukuyaga pa kutepa i ndumi ikilo iki. Kangi une ndi ni ndumi apa iyi iyene yo yimo iyi une ngulonda iyene yikusimbigwa nukutuma panja. Une nâli. . . Une ngwipilika ukulongosigwa ukutuma indumi iyi panja. Kangi ikyene kikuyaga pa kasimbilo, ikyene kibagile ukuya sala ibili, isala sitatu, pamo kilikyosa ikyene kili.” Yoba ikyo.

¹⁶⁹ Lōli, mwabwila, itolo mūmo une ngubōmbela akabalilo kâko une ngubuka mu buyo bumu ngati bumu mwa sila ingomano sya Banyambala Bakyulusi, pamo une ndi panja mu ngomano syangu panja pala ku lukindi lwa lwiputo. Linga une nâlîmile mmwanya pala nukupa i ndumi ya sala-itatu i kilo kimo bo ngâli ukuya nu bubōmbêlo bwa lubumbulusyo, umwe mukuketa kuko ikyene kikumbikila une? Muketile? Fiki, abându, ikilo ikingi ikilündîlo kyâko kyo sinda gwa iki ikyêne kyâli. Muketile? Panongwa yakuti abene bakabagila itolo ukubomba ikyene, abene bikufimbilisigwa ukubuka ku mbombo na filifyosa.

¹⁷⁰ Une mbagile ukusakisya iki, ukuti mwabwila. . . Lilino, une ngêtesisye Nkundwe Neville nkilo akabalilo kâko umwêne âlumbilile. Lilino, une mmenye uswe twêsa tumenye yila yâli ndumi yakuswîgisya. Une ndinkwêga isimbo sya umwêne, ndinakyo ikyêne apa mu nyâmbi yângu, ukukibōmbêla ikyêne mu ndumi isingî sya nimwene. Uko ko kotalusya. *Injila ya Kubopelako*, muketile, kangi iyo yâli ndumi iswigisye. Umwe mukuketa nakalinga umwêne âfikile bulebule kula? Muketile, kifuki maminiti malongo-matatu-na-mahano, muketile, kangi umwêne—umwêne âli nakyo ikyêne ukukilania. Muketile? Lilino, ikyo kyaali kinunu. Lilino, kangi Nkundwe Neville, bwila indumi syake sili bo ulu. Muketile, ifyene fikaya fitali bo ulu mma. Muketile? Lōli kûko umwe mukugoga ulukomano lwînu fyo fyōsa fila ifikwâbigwe ifindu bo umwe mukufika ku kyêne. Muketile?

¹⁷¹ Lilino, kangi—kangi kuko ugwe kubomba ikyo. . . Lilino, une mmenye, kangi lilino kêta, une—une ndikuyoba ikyo ukuya nsitaluyîndiko, kwa umwe balindililahela, pamo badiakoni, pamo—pamo ntimi, lōli une itolo ngubabula umwe: muketile iki kyo Bwanaloli, kangi iki kyo iki ikyene kikufimbilisigwa ukuya. Lilino, ugwe. . . Ngimba ikyene kyo fiki? Lilino aligwêsa, umwe mwêsa, banunu-mbupeligwa, aligwesa gwa umwe banyâmbâla mwe banunu-mbupeligwa. Linga ikyêne kikâli lûlo, une nâbagîle ukuyoba, “Fyōsa lōli Nkundwe *Gwakuti-na-gwakuti*, umwêne akaya nabo ubupeligwe ubununu, uswe twesa tukummwiputula umwêne.” Lōli umwe—umwe nalōli muli

nu bupeligwa ubununu, kangi umwe mwe bakubilwa-katali, bōlōlo, bakimyemye luko lwa banyāmbāla. Ikyo kyo kinunu, loli komma ukuya likikulu na ikyo.

172 Yeso āli nkipeligwa-kinunu, yōpe, lōli akabalilo kāko ikyēne kikwisa akabalilo ukuyoba ifindu, “Ukwene kusimbigwe, ‘Inyumba ya Tāta Gwāngu yitendekigwe i nyumba ya lwīpūto,’ kangi ugwe kuyipela iyene mbako ya bahiyi.” Muketile? Muketile, Umwene—Umwene amenye akabalilo akakuyoba na kabalilo ka kusita. Ikyo kyo—ikyō kyo—ikyō kyo iki uswe tukufimbilisigwa ukubomba. Muketile? Akāliko mma, akālimo siku u mūndu bo yu Yeso, Umwene āli Kyala. Kangi kumbukilaga, Umwene pope... Yoba isya kuya ndiakoni nkipanga, Umwene—Umwene ālyegile ukupoka! Umwene alinkubika ingoye simo palikimo, kangi Umwene akaagulilaga ukubasosya abene panja, Umwene alinkubakoma abene panja, muketile, ukuya nyumba ya Kyala. Kangi umwēne ākinaga ikiyabo kya diakoni, ukuya kyakwēgelela kwa *umwe* badiakoni. Muketile, Umwene āli Kyakwegelēla kyīnu. “Kangi lilino, ikyene kyo—ikyene kisimbigwe, ‘Inyumba ya Tāta Gwāngu yitendekigwe i nyumba ya lwīpūto.’” Lilino, kumbukilaga, Yeso aali Diakoni akabalilo kala, umwe mumenye ikyo, Yeso egaga ikiyabo kya diakoni.

173 Akabalilo kāko Umwēne ikwisa ku kiyabo kya ntimi, ngimba Umwēne āyobīle fiki? “Umwe mwebafwamaso Bafarisai, balongosi ba bafwamaso!” Muketile, Umwene egāga ikiyabo kya ntimi, polelo.

174 Kangi akabalilo kako Umwene ābabulile abene iki kyayaga pakuboneka, Umwene ālyegile ikiyabo kya nsololi. Muketile?

175 Kangi akabalilo kāko abēne balōndigwaga ukuti pabagile ukuyapo ikyāsōngo ukuhōmbigwa, Umwēne alinkwēga i kiyabo kya ndindililahela, “Peteri, buka suluka kangi tāga ikisipulilo nkisōko, kangi iswi yakwanda ugwe kwegga mmwanya yili ni kikōbili nkanwa kāke. Bahomba abēne, muketile, hōmba ifyakumeliligwa fyako ifigoloke.” Alinkuti, kwa uswe, “Mpapo Kaisala iki kyo kya Kaisala, ikyā Kyala iki kyo kya Kyala.”

176 Umwene āli fyosa Ntimi, Nsololi, Ndindililahela, kangi Diakoni. Naloliloli āli! Polelo lelo umwe muketile iki Umwene ābombile, unko kila kiyeye kyakwegelēla kyāko mu nyumba apa ku Branham Tabernacle, ukuti uswe tukulonda ukuya nyumba iyi Umwene isakuyindigwaga na kilikyosa, ububomelamombombo bulibōsa, ubuyo bulibōsa, ukuti kulingaya ngako nakumo ukwegela ku nyuma. Buliyapo ubololo, kangi bunyafu, kangi ikisa, lōli itolo ukutalula pa lukindi, unnyambala aligwesa ali ku buyo bwa mbombo yāke. Muketile? Iyo yo njila, iyo yo njila iyi Umwene ikulōnda ikyēne. Umwēne akālyūmilīsyemo siku. Akabalilo kāko akēne kakwisa kabalilo ukuyoba, kōlēla *iki* kyāli *iki*, Umwēne ākikōlīle ikyēne.

Akabalilo kâko ikyëne kikwîsa kabalilo ukunângisya ubôlôlo, polelo Umwêne ânângisye ubôlôlo. Umwêne âli nyâfu, gwakisa, gwakupilikisya; lôli nkafu, kangî kilikyosa kyâli palapala pa butononde nu Mwêne, kangî Umwêne âbômbile ikyo kuli ikyâkwêgelela kyînu. Lilino, u Mbepo Mwikemo itolo ambele une ikyo. Polelo une ngalinogwinepo siku isya ikyo, Umwene ukuya Diakoni, pabutasi, loli Umwene âli. Muketile? Umwene—Umwene âbombile ukuya diakoni, polelo.

¹⁷⁷ Lilino, une mbagile ukuyoba iki, ukuti linga ingomano syinu sikwanda pa sala ihano-na-ibili-na-sinda, linga ako ko kabalilo, igula ikipanga kyînu sinda ya sala pabutasi, isala ya buhano-na-bubili. Unko unkubapiano... Mbula unkubaologani... Ngimba umwe mukunhômbe umwêne? Umwe mwêsa mukunhômbe unkubaologani? Ngimba umwêne ahômbigwe, pamo unkubapiano? Umwêne ikubomba ikyëne nu bwîgâne bwaitolo? Nsuma umwêne nu bôlôlo. Pôpe nalinga umwene ikulonda ukulonda ukuya nu buhômbe kuli ikylene, ukumpa umwene i kindukimo kuli ikylene, mbula umwene uswe tukulonda umwene sinda gwa sala pabutasi pa bubômbelo. Kangî linga umwêne ikuyoba, “Mulimôsa, une ngabagîla ukubômbe ikyëne,” pamo ikindukimo, ukwilumbúsyâ, polelo itolo yaga nu mwêne ukwisa apa nukutêndeka i tepi ya tumo utunyâfu utwimbo twa ologani. Umwe muketile? Kangî unko... bika ikyo pa... Komma ukuya apa akabalilo kosa, bîka i tepi yâko. Muketile? Unko yumo mwa badiakoni, unkyungakyuma, pamo aligwesa uyu ikwîgula ikifigo, ngûlilakipanga, ukubika iyene yikwâka pala, i tepi yikwâka, kangî unko iyene yikukina akabalilo kâko abandu bikwisa. Muketile? Panongwa yakuti linga abadiakoni bakaya apa, pamo umunduyumo, unko, unkyungakyuma pamo umunduyumo ayege apa ukubomba ikylene, polelo unko abene bikukina u sinda gwa sala.

¹⁷⁸ Lôli katikati sihano-na-sibili-na-sinda, unko ilibângala lila likube pamwanya pa kiyumba. Muketile? Umwe mukâli muli ni libangala lyînu panja pala? Ena. Umma ndaga, unko ilibângala lyînu likube pa sihano-na-sibili-na-sinda, kangî ikyo kikusanusya ukuti uswe tutikwêndendekaga nkipânga nukuponia ifiboko na baJones kangî bôsa bala. Unko u ndongosi gwa nyîmbo ayega pa mbombo! Linga akayapo u ndongosi gwa nyîmbo pala, unko abadiakoni bakête ukuti pala... pamo i... bakête ukuti alipo umunduyumo ukwânda ukulôngosya inyîmbo akabalilo kâko ilibângala likukuba. “Sanukila ku buku gwa lwîmbo, mbalili *yakuti-na-yakuti*.” Muketile? Unko ikyëne kiyeye palapala pa butononde pa sihano-na-ibili-na-sinda.

¹⁷⁹ Umma ndaga, polelo yaga nu lwimbo lwa kilundilo, kangî polelo lumu ulwimbo lwakibili ulwa kilundilo, kangî polelo yaga nu munduyumo atalile ayobîgwe, linga umwe mubagile, ukulôngosya mu lwîpûto. Unko u—u ntimi, pamo, aligwesa... Ena, u ntimi akabagila ukuya pala mma, u—u

ndongosi gwa nyĩmbo ikufimbilisigwa ukubomba ikyo. Ikyēne yo Nkundwe Capps, une ngwĩnogòna. Muketile, umwēne ikumanyaga ikyakubōmba, unko—unko umwēne ayege nu numunduyumo unjobigwe . . . pamo lumo alōngosye mu lwĩpùto mwēne. Yaga ni kilundilo ukwĩma ndwĩputo, muketile, ima itolo ukwĩma mmwanya, kangi unko umunduyumo alongosyege ndwiputo. Lilino, linga umwe mutikukētēsya . . .

¹⁸⁰ Lilino, uswe tukwitika ukuti aligwesa ikufimbilisigwa ukwisa ku nyumba ya Kyala nu kwiputa, ubo bo—ubo bo buyo ubwa kwiputa. Lōli akabalilo kāko ugwe guli mbuyobwĩkēmo, kyūngaga akabalilo kāko. Muketile? Ugwe kōlela abēne lōsa pamwanya ukusyūngutila i kigemo, ugwe kwisakusyāgānia pisakuyapo umunduyumo isakuyaga pala kuli malongo-na-mahano, maminiti malongo-mabili; akabalilo kĩnu kōsa kamalike.

¹⁸¹ Ikyo kyo kyĩnu, muketile, ikwĩpùta kwĩnu ko kukāya. Yeso ātile, “Akabalilo kako umwe mukwiputa, komma ukwima bo basyobi bikubombela, kangi—kangi ku kabalilo katali . . . ukutendeka ulwiputo lutali, nukuyoba *iki, kila*, pamo *ikingi*, kangi—kangi mosa bo lula ku kwĩnāngĩsya.” Muketile? Umwēne alinkuti, “Akabalilo kāko umwe lwĩpùto . . . mukwĩpùta, ingila ku sofū, isofū iyambutĩtu, igala i kifigo kunyuma kwa ugwe; iputa kwa Tata gwāko uyu ikukēta mbutĩtu, Umwēne isakukufwĩka ugwe pabwelu.” Lilino, iyo yo njila iya kubombela nu lwiputo, ikyo kyo iki Umwene aayobile bomba.

¹⁸² Lōli akabalilo kāko ugwe, umunduyumo, akabalilo kāko abēne bikwĩngĩla, unko undongosi gwa lwĩmbo yula, ayobe, “Umma ndaga . . .” Ukufuma pa lwĩmbo lwakwānda, polelo unko umunduyumo ayege nu lwĩpùto, aligwe yūyo umwēne ali, itolo u lwĩpùto ulupĩmba. Komma ukwĩma mmwanya nukwĩpùtila bōsa abalagili, na fyōsa bo ifyo. Linga lulipo lulilōsa ulusūmilo ku lwĩpùto, unko ulwēne lumanyigwe, unko ulwēne lutumigwe mula, yaga ni syēne situmigwe mula, simba ulwēne. Yoba, “Apa, kuli ikilo iki, mu kuya nu lwĩpùto, uswe tukukumbukila Kalumbu *Gwakuti-na-gwakuti*, Nkundwe *Gwakuti-na-gwakuti* nkipatala, *Gwakuti-na-gwakuti*, kangi *Gwakuti-na-gwakuti*, kangi *Gwakuti-na-gwakuti*. Kumbukilaga abēne mu nyĩpùto syĩnu bo umwe kwĩpùta. Nkundwe Jones, ngimba ugwe kutulōngosyaga uswe mu lwĩpùto. Unko uswe twĩme.” Muketile? Unko ikyēne kyāligwe pa kigemo. Babūla abēne, unko abēne bīsibilege ku kila, “Linga ugwe uli nu kusuma u lwiputo, ukibike ikylene pamwanya *apa*, pamwanya *apa*.” Komma ukuyoba, “Ywani ali nu busume lilino, ngimba ugwe ubagile ukwitikĩsya ikylene kimanyigwe na . . .” Kangi polelo, i kindu kyakwanda, umunduyumo ukufyuka nukuyoba, “Lwimiko kwa Kyala!” Umwe mumenye, nukwanda itolo bo ulu, kangi ikindu kyakwanda umwe mumenye, iyene

yo sinda gwa sala bo abene bakāli ukwitūgasya pāsi utubalilo tumo. Muketile?

¹⁸³ Uswe tuli bakumeleligwa panongwa ya kipanga iki, komma abangi; iki kyo mbombo yitu kwa Kyala. Mbubombela-mbombo ubu yo mbombo yako kwa Kyala. Muketile? Nongwa une nguyoba apa ikilo iki, ukubabūla umwe mwesa iki, yo nongwa yakuti ikyēne kyo kumeleligwa kwāngu kwa Kyala; ikyēne kyo kumeleligwa kwāko: Bōmba ikyēne lōsa. Muketile?

¹⁸⁴ Lilino, kangi akabalilo kako ikindukimo bo ikyo... unko umunduyumo alongosyege ndwiputo, kangi akabalilo kāko abēne bikubōmba, ikyo kyo kinunu, unko abēne balongosyege ulwīpūto, polelo bītūgasye pāsi.

¹⁸⁵ Kangi linga ugwa uli nalo ulwabalubafu... Lilino, une ngābagile ukuyoba iki, une ngābagile ukubuka mula... Kangi linga aligwēsa ikulōnda ukwīmba ulwapalubafu, fumusya ikyēne nkipanga. Babula abēne, ukuti, “Ulwapalubafu lulilōsa, pamo kalikōsa aka kakulōnda ukwīmbigwa, unko abēne bāgāne nu ndongosi-gwa-lwīmba bo kikāli i kipānga ukwandamo siku.” Kangi yaga nikyēne... Yoba, “Ena, une nsulumenie, Nkundwe, une ngulōnda... naloli ngulōnda ukubōmba ikyēne, lōli une—une ndinalo ulwapalubafu lwāngu kuli ikilo iki. Lumo linga ugwe kumbula une ugwe kuyaga apa pa kilo kimo, une ngubikaga ulwene pa lubatiko lwa ugwe. Muketile, une ndinalo ulubatiko lwangu lusimbigwe lōsa apa.”

¹⁸⁶ Unko—unko Nkundwe Capps pamo aligwēsa uyu ikulōngolela inyīmbo... Kangi yaga nu ndongosi gwa nyīmbo, kali umwēne yo ywāni. Kangi komma ukubaleka abēne bīme mmwanya nukuyoba, pamo ukukīndilila ngati abēne bo ndumbilili, muketile. Unko abēne bīme pala nukulōngosya inyīmbo, iyo yo mbombo yābo.

¹⁸⁷ Iyēne yo mbombo ya ntīmi ukulūmbilila, muketile, komma ukulōngolela inyīmbo. Umwēne akaya gwa kulōngolela inyīmbo, undongosi-gwa-nyīmbo ikulōngolela inyīmbo. Umwēne yo ikumeleligwa, kangi abagile ukwīsa panja nubupūpwe pasi pa bupakigwe bwa Mbepo Mwīkēmo, ukufuma ku bubōmbélambombo nkati mula, kubuyo bumo, akabalilo kāko akēne kakwīsa kabalilo. Umwene atikufimbilisigwa nukuya pa kigemo mma, iki kikukīndilila. Unko umwēne itūgāsye mu bubōmbēla-mbombo kunyuma kula, muketile, pamo kunyuma nkati muno, pamo kilikyōsa ikyēne kili, ifyakufumusila apa fisakukitwāla ikyēne muno, muketile, bo akēne ko kabalilo. Akabalilo kāko umwēne ikupilika kula ukwabumalikisyo... linga pala lulipo ulwapalubafu, ngati ulwapamwene, pababili, pamo ikindukimo, ukuya lwīmba lwīnu lwabutatu. Muketile?

¹⁸⁸ Ukuya umwe mufumile pakuya nasyo sibili inyīmbo syakilūndilo, ulwīpūto, ifyabupi fyīnu linga umwe mukuyaga pakwēga ikyēne. Kangi unko unnyambala aligwesa ayege pa

buyo bwa mbombo yake. Yoba, “Umma ndaga, akabalilo kako uswe tukwimba ulwimbo ulu ulwabumalikisyo ulu, lilino, linga abāmbililabahasya bisa, unko abēne bīse kunkyēni kuli ikyābupi kya namayolo.” Muketile? Kangi akabalilo kāko abēne bikumalisya ukwimba ulwimbo lūla, apa yo bāmbililabahasya bīmīle apa. Ikuyoba, “Umma ndaga, lilino uswe tukuŷaga nu lwiputo, kangi mu ulwiputo lwa fyabupi, uswe tukulonda ukumbukila *Gwakuti-na-gwakuti* kuno, na *Gwakuti-na-gwakuti*,” bala ikyo ukufuma, umwe mumenye, bo ulo, bo lula. “Umma ndaga, aligwesa imilila. Nkundwe, ngimba ugwe kutulongosyaga uswe ndwiputo?” Polelo ikyene kimalike mosa.

¹⁸⁹ Polelo akabalilo kako abene bikwimba ulwimbo lwakibili, pamo kilikyosa iki umwe mukwimba, umwe mukuyaga, panyēni, pakwēga ikyābūpi kyīnu, linga umwe mukuyaga pakwēga ikyābūpi kyīnu. Kīleka ikyēne. . . Une mbagile ukwēga ulwimbo lwīnu lwākwānda, kangi polelo yaga ni kyābūpi fyīnu fyanamayolo, kangi polelo bukaga nu lwimbo lwako ulwakibili, kangi polelo nkyēni ukukindamo ikyene. Polelo unko ulwimbo lwīnu lwabumalikisyo apa, unko ulwīnu ulwimbo lwabumalikisyo, muketie, luyege bukōlelo bwa ntīmi. Kangi bi itolo ulwimbo lwabumalikisyo lula lwimbigwe, unko i ologani yānde na lwīnu—lwīnu—lwīnu ulwabubilikilo, u ntīmi gwīnu ikusōka pānja. Muketile, kilikyosa kili ndubatiko. Aligwesa gwakimyemye. Kikayapo nakimo ikingi ikyakuyobigwa. Undindilakipanga pa mbanda ya mbombo yake. Untimi ikwima pala.

¹⁹⁰ Sōka panja, ponia ikilundilo kyāke, syumbutukilaga kwa Būku gwāke nukuti, “Ikilo iki, uswe tukubala ukufuma mu i Bāngéli.” Muketile, ukufuma pāpo umwēne ikutēndēka ilyēne ukuya, “Uswe tukubala ukufuma mu i Bāngéli.” Kangi ikyene kyo kindu kinunu utubalilo tumo linga ugwe kuyoba, “Nduyīndīko ku Lisyu lya Kyala, unko uswe twīme pa malundi gītu bo uswe tukubala i Lisyu.” Muketile, polelo bala, “Ikilo iki, une ngubala ukufuma kwa Buku gwa Masalimo,” pamo kilikyosa ikyene kili. Pamo lumo unko umunduyumo uyūngi abale ilyēne, u ndongosi-gwa-lwimbo, pamo ugwakibili, umunduyumo pala na ugwe, unko umwēne abale ilyēne, kilikyōsa; kūko ikyēne kyo kinunu ukukinda linga ugwe kubala ikyēne gwimwene, linga ugwe ubagile. Polelo bala ikyene bo ulo, polelo ega ilisimbo lyako. Muketile? Nkabalilo akīngi bo kalakala, ugwe utagile ukufwana amaminiti malongo matatu, ukwene ko kulakula polelo ukufwana isala ya lwele.

¹⁹¹ Kangi ukufuma pa sala ya lwele ukubuka pa sinda-gwasinda mpaka isala ya buhano-na-yimo, pakati pa maminiti malongo-matatu kangi malongo-mana-na-mahano, āla i Lisyu lila nkati mula itolo mūmo Mbepo Mwikemo ikukupa Ikyene kwa ugwe, muketile, itolo bo ulo, itolo libīka Ilyēne palapala

nkati mula mūmo Umwēne ikuyoba icyēne, muketile, pāsi pa bupakigwe.

¹⁹² Polelo ukutendeka ukukōlela kwa pakigemo kyako, utigi, “Linga aligwesa apa nkipanga iki uyu ikulonda ukummwitika Kristi ukuya Mpoki, uswe tukukusuma ugwe, ukukubilikila ugwe ku kigemo lululu lilino, ima itolo pa malundi gako.” Muketile?

¹⁹³ Kangi linga—kangi linga nayumo ikwima, ikuyoba, “Ngimba alipo yumo apa uyu a gwakunyonywa kuli u lōsyo, aba batalile bapīndwike, kangi bikulōnda ukōsigwa mmisi ku busyūle bwa mbibi? Linga abēne bikunywonywa ukwīsa, uswe tukukupa ugwe ulusako lilino. Ngimba ugwe kwisaga bo i ologoni yikāli yikukuba?” Umwe mukētīle?

¹⁹⁴ Nayumo ikwisa, ikuyoba polelo, “Alipo aligwesa apa uyu ābagile . . . uyu akālyambililēmo siku u lōsyo lwa Mbepo Mwikemo kangi babagile ukulōnda ukubōmba lūlo ikilo iki, babagile ukulōnda uswe ukubīputīla kuli umwe?” Ena, lumu yumo ikwisa pala, polelo unko babili pamo batatu babike amaboko pa bene, babīputīle abene. Ukubatuma abene mulamula ukugomokela mu kimo mwa fyūmba fila, umunduyumo mula na bene, ukubamanyisya abēne ubuyobumo akakīndililemo nu lōsyo lwa Mbepo Mwikēmo. Ikilundilo kyo kyosa kisokileko ukufuma ku bene.

¹⁹⁵ Linga aligwesa ikwisa ukuya . . . ikulonda ukummwitika Kristi nukwima pala pa kigemo ukuti iputiligwe, tēndēka ulwāko . . . unko abēne bīpūte. Kangi akabalilo kako abene bikubomba, itolo yoba, “Inamisya imitu gyinu lilino, uswe tukuyaga pakusuma.” Kangi yoba, “Ngimba ugwe kwitika?”

¹⁹⁶ Linga akandu kalikosa aka kabagile ukukābisya ikilundilo mu njila yiliyosa ku bosa, batuma abene mulamula nkipinda kya lwiputo, kangi būka nkati mula na bēne, pamo ukutuma umundu yumo nkati mula na bēne. Kangi unko ikilundilo kikindililege itolo, muketile, bo ulo, ugwe ukabakolelela abene nakumo. Muketile?

¹⁹⁷ Kangi polelo akabalilo kako . . . bo i . . . Mu—mu tunandi . . . polelo linga abene, yoba, linga nayumo ikwisa, polelo yoba, “Ngimba pabagile ukuyapo umunduyumo uyu ikulonda ukuya mpakigwe na mafuta ikilo iki, ku bubine bwābo? Uswe tukwiputīla ababine apa.”

¹⁹⁸ “Ena, une ngulonda ukukubona ugwe kulubafu ulungi, Nkundwe Neville.”

“Ena, umwe mukwāgāna na une mbubōmbelambombo. Agana na yumo mwa badiakoni, abēne bisakukyēga icyēne.” Muketile?

“Kangi une ndinakyo ikindukimo une ngulonda ukuyoba kwa ugwe, Nkundwe.”

“Ena, yumo mwa badiakoni apa bisakwāgana na ugwe ku ofisi, kangi uswe twisa . . . Une nisakwāgana na ugwe palapala ukufuma pa bubōmbèlo.”

¹⁹⁹ “Lilino, bo uswe tukwīma lilino panongwa ya kusātīsyā.” Muketile, kangi ugwe ukālīmo mula ukukīnda pa sala yimoyene ni maminiti malongo—mana—na—mahano mu kindu kyosa. Muketile? Muketile, isala na maminiti malongo matatu, ububombelo bwako bumalike. Ugwe gwāli nako ukunini, ukwēngo ukutika; ugwe—ugwe kīpapo ikyēne iki ikyēne kibōmbīgwe; ugwe ubōmbile i . . . kangi aligwēsa ikutīsīgwe, kangi bikubūka ku kāya bikwīpilika kanunu. Muketile? Linga ugwe utikubōmba, polelo, umwe muketile, linga umwe mukundeka . . . Muketile, umwe—umwe—umwe mukusanusya kanunu, muketile, lōli muketile . . .

²⁰⁰ Umwe mumenye, iki kyo kifuki fyīnja malongo matatu—na—fitatu mu kigemo iki kwa une, ifyīnja malongo—matatu—na—fitatu, kangi ikīsu ukusyūngutīla. Ugwe kumanyila akandukamo akanini nkabalilo aka, naloliloli. Muketile? Linga ugwe utikubōmba, ugwe kinunupo ukuleka. Popāpo polelo, muketile, une ngukyāgania iki: Lilino, linga ugwe kubomba na Bikemo bosa palikimo, nnyambala, ugwe ubagile ukwitugasya ikilo kyosa linga ugwe gwalondaga. Lōli ugwe gwe . . . Muketile, ugwe utikubōmbéla na bēne katikati, ugwe kugela ukutwāla aba panja apa. Apa po bala ugwe kukola, ugwe kufīmbilīsīgwa ukubōmba pa kibānja. Muketile? Kangi komma . . . Batwāla abēne muno kangi polelo unko i Līsyu līse, kangi polelo, muketile, kikayapo nakimo kibagīle ukulūmbusīgwa. Linga kalipo kalikosa aka abene bikulonda ukwaganilana na ugwe, ena, kinunu, ega abēne mulamula mu mbubōmbelambombo bo ulo, lōli komma ukukoleléla ikilundilo.

²⁰¹ Polelo, umwe mumenye, abandu bisakusumuka nukuyoba, “Ena, une ngukubula ugwe, unko uswe tuyege nu lukomano lwabukēti ulununu.” Muketile? Une ndikusanusya u ndonda—busobi aligwesa pa iki, une ngusanusya itolo ukubabula umwe u Bwanaloli. Une ngusanusya ukubabula umwe u Bwanaloli. Muketile? Une nsyāgīle ingomano sya mabukēti isya bwīngīpo . . . isyēne—isyēne sikubōmba ubufulasye bwīngīpo utubalilo tummo ukukīnda ubununu. Muketile, isyēne nalōli sikubōmba.

²⁰² Lilino, linga umundu yumo ikuyaga nu buketi—bupyano nkabalilo ka lusasano, umwe mumenye, umwe muli nu lūsisimuko lwākile, umwe mumenye, u lukōmano, kangi umunduyumo āfikile pakupokigwa kangi itolo ikulōnda ukuyoba i līsyu limo, ena, saya Kyala, unko umwēne īsyē umoyo gwāke. Umwe muketile? Linga umwene—linga umwene ikulonda ukubomba ikyo, muketile, itolo nkabalilo ka lusasano, tutigi, “Une itolo ngulonda ukuyoba, ‘Ndaga u Ntwa panongwa ya iki Umwene abombile kwa une.’ Umwēne ālimbokile une undungu

ugu gukĩndĩle, kangi indumbula yāngu yikupya nu lwĩmĩko lwa Kyala. Ndaga kwa Kyala,” ikwĩtũgasya pāsĩ. Amenĩ! Ikyo kyo kinunu, kindililaga. Muketile, ikyo kyo kinunu mosa.

²⁰³ Loli akabalilo kako ugwe kuyoba, “Lilino isaga kunokuno. Ngimba ywani nkōnge? Ngimba ywani nkōnge? Lilino unko uswe tupilike i lisyu, unko uswe tupilike i lisyu lya buketi.” Lilino, linga ugwe uli nu lukomano lubikĩgwa pa lubafu, ikilo kimo ku ikyo, muketile, ugwe kuyaga pakubōmba: “Ikilo iki. . .iki kikwĩsa Kitatu nkilo, mbuyo bwa lukomano lwa lwiputo, ikylene kikuyaga lukomano lwa buketi. Uswe tukulonda aligwēsa ukwĩsa nkati, kangi ikyēne kikuyaga lukomano lwabukēti.” Kangi polelo akabalilo kako abene bikwisa ku—ku buyo ukupa ubuketi, bala i Lisyu, yaga nu lwiputo, kangi polelo yoba, “Lilino, uswe tufumwisye iki ikilo kyo kilo kya bukēti.” Polelo unko abāndu babike ubukēti ku sala yila pamo amaminiti malongo—mana—na—mahano, pamo malongo matatu, pamo kilikyosa ikyēne kili, kangi polelo—polelo kindililaga bo lula. Muketile ifi une ngusanusya? Kangi une ngwinogona ikylene kisakutũlaga ikilundilo kyinu, ikylene kisakutũla kilikyosa, palikimo, linga umwe mukubomba ikylene injila yila.

²⁰⁴ Lilino, ikyēne kyo. . .Une ngukābila, popāpo. . . Bakũndwe—bakũndwe, ifi fyo finunu—ukukinda—fyosa fya bumanyi bwāngu. Une ngukēta iki kili pa ndumbula syĩnu, iki kyo kinunu ukukĩnda kwa bumanyi bwāngu amalālũsyo aga umwe mulālũsise. Lilino, ukufuma lilino ukubũka nkyēni umwe mumenye. Kangi linga ikylene kiyĩlemo siku mu lĩnogono lyĩnu, isaga ku tepi. Suma ikyo. . .Pilikisya ku tepi. Linga ikyēne kyo badiakoni, balindililahela, pamo kilikyōsa ikyēne kili, unko i tepi yikinigwe. Unko iyene yikinigwe ku kilundilo panja pala linga abene bikulonda ukupilika iyene. Umma ndaga. Kangi ikyo kyo—ikyo kyo kinunu ukukinda—fyosa kwa bumanyi bwāngu ku bwĩgāne bwa Kyala ku kipanga iki apa ku Lwele na Lukindi lwa Penn, kangi iyo yo njila une ngubalagila umwe bakundwe ukubomba iki pasi pa bulongosi bwa Mbepo Mwikemo, ni kisa kyōsa nu lugano, ukunāngĩsya ilipyāna lyĩnu pankyēni pa bāndu aba umwe mwe Bakristi. Kangi u *Nkristi* atikusanusya u mwāna uyu abagĩle ukugũtĩgwa ukusyungutila kulikosa, ikyo kikusanusya “u nnyāmbāla uyu ĩswĩle nu lugāno, lōli pōpe, itolo ĩswĩle nu lugāno kwa Kyala bo umwēne ali ku kilundilo.” Muketile ifi une ngusanusya?

²⁰⁵ Ngimba lilipo ililālũsyo? I tepi yili kifuki ukumalika apa, kangi une ndinagwe umunduyumo ikugũlĩla une ukukilania kula. Ngimba ko kabalilo kaki aka umwene ābagĩle ukuya kula? [Billy Paul ikwaamula, “Lululu lilino.”—Nsimbi.] Lululu lilino. Umwene ikwisaga kuno mwene? [“Une ngubukaga ukummwega umwene.”] Umma ndaga. Umma ndaga, nkulumba.

²⁰⁶ Lilino, une mmenye uswe tukusōka panja lilino linga likayapo nalimo—nalimo ilyakongelelapo lililyosa ilisyu. Haa?

Lilino, linga mma, unko uswe tusātisye. Ena. Ena, Nkundwe Collins? [Nkundwe Collins ikuyoba, “Lumo kibagile ukuya kinunupo linga amatepi gāsimisigwe.”—Nsimbi.] Umma ndaga. [Ubuyo busitakandu pa tepi.]

²⁰⁷ Ena, bakundwe, une ngupālisya ukuya nkati muno na umwe ikilo iki, kangi Nkundwe Neville, kangi ku badiakoni, kangi na balindililahela, kangi unkulumba gwa sukulu ya Ndungu, mwesa ba umwe. Uswe tukusūbīla ukuti u Ntwa isakubatula umwe lilino ukubōmba indagilo isi panongwa ya Kitangalala kya Kyala. I nongwa une njobile iki yo nongwa yakuti une ngwinogona umwe mukulile ukufuma ku bāna ukuya ku bakusi. Akabalilo kako ugwe gwāli mwāna, ugwe gwāyobile bo yu mwāna, kangi ugwe gwāpilikisye bo yu mwāna. Loli lilino ugwe uli nnyambala, polelo unko uswe tubombelege bo bakusi mu nyumba ya Kyala, ukwiyīndika twibene, kangi ukuyīndika ububōmbelamombombo bwītu, kangi ukuyīndika ububombelemombombo bulibōsa. Ikikūngilwa kilikyōsa iki u Ntwa atupele uswe, unko uswe tukibike ikyēne ndubātiko, nukunjīndika Kyala ni fikūngilwa fyītu na mabubombelamombombo gītu.

Unko uswe twipute.

²⁰⁸ Tāta Gwakumwanya, uswe tukukupalisya Ugwe ikilo iki panongwa ya lukomano ulu palikimo ulwa banyambala aba babīkigwe mbubombelambombo apa ukubōmba imbombo ya Ntwa iyi yibōmbigwe ukukīndilila apa mu Jeffersonville mu kipānga iki. Kyala, ikiboko Kyako kiliyaga pa bene, Ugwe uli batula abene nukubasaya abene. Ikilūndilo na bāndu balipilikisya nukumanya ukuti iki ko kubīka pabununupo i Kitāngalala kya Kyala, ukuti uswe tubagile ukuya banyambala ba lupilikisyo nukumanya u Mbepo gwa Kyala, kangi ukumanya isyakubomba. Tupaga ikyene, Tāta. Tusātisa uswe lilino ni sayo Syāko, kangi u Mbepo Mwikemo alikētēsya pa uswe nukutulungosya uswe, nukutuponesya uswe, kangi uswe tuli agigwamo bwila basubiligwa pa buyo bwa mbombo. Mu Ngamu ya Yeso Kristi, une ngusuma. Amenī.



LUBĀTIKO LWA KIPĀNGA KYA63-1226

(Church Order)

KAYĪLO, LUBATIKO NI KIMANYISYO KYA KIPĀNGA IMBĀTIKĀNO

Ubulumbilili ubu butwaligwe nu Nkundwe William Marrion Branham, ubu pakwanda bwatwaligwe nki Ngereza pa Kina namayolo, Disembala 26, 1963, kuli ulukomano lwa kibugutila kya babombi ba Branham Tabernacle ku Branham Tabernacle mu Jeffersonville, Indiana, U.S.A., bwegigwe pa busimbe bwa tepi ya magneto kangi busimbigwe kisitakutumula mu ki Ngereza. Ukusimba ukwa mu Kyangonde ubu bwasanusigwe nu kuyabanisigwa na ba Voice of God Recordings.

KYANGONDE

©2023 VGR, ALL RIGHTS RESERVED

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org

Ukusasania isya kwegwelelakwegelela

Ukusoka isya kwegwelelakwegelela. Ubwabuke bosa bukanisigwe. Ilibuku ili libagile ukubindikisigwa mfikalatasi pa kompyuta ya kunyumba ukuti ufibombelege imbombo yuyugwe pamo ukubayabilako abangi, kisita kuhombigwa, fiyege fyombo fyakubombela imbombo pakusasania Inongwa inunu isya Yeso Kristi. Ilibuku ili likabagila ukuulisigwa, pamo ukubindigwa ukuti gayege mingimingi, pamo ukusanusigwa pa webusaiti, pamo ukubikigwa mmakina agakusungasunga, pamo ukusanusigwa mu ndimi isingi, pamo ukulibombela imbombo iyakusyagilamo ihela kisita kwitikisigwa mwakalata unsimbigwe ugwa Voice Of God Recordings®.

Linga kulonda upilike inyingi pamo ifyombo ifingi ifi filipo ulisimbilaga ku:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org